
प्रकाशकीय 


कम्युनिस्ट पार्टी का घोषणापत्र वैज्ञानिक कम्युनिज़्म का पहला कार्यक्रम- 
मूलक दस्तावेज है जिसमें मार्क्सवाद के मूल सिद्धान्तों की विवेचना की गयी 
है। यह महान ऐतिहासिक दस्तावेज वैज्ञानिक कम्युनिज्म के सिद्धान्त के 
प्रवर्तक कार्ल मार्क्स और फ्रेडरिक एंगेल्स ने तैयार किया था और 848 के 
प्रारम्भ में यह प्रकाशित हुआ था। लेनिन के शब्दों में, “यह छोटी-सी पुस्तिका 
अनेकानेक ग्रन्थों के बराबर है : उसकी आत्मा सभ्य संसार के समस्त संगठित 
और संघर्षशील सर्वहाराओं को प्रेरणा देती रही है और उनका मार्गदर्शन करती 
रही है।” 

घोषणापत्र की मूल अन्तर्वस्तु और ऐतिहासिक महत्ता की चर्चा करते हुए, 
अन्यत्र लेनिन ने लिखा है : 

“इस कृति में मेधापूर्ण सुस्पष्टता तथा भव्यता के साथ एक नयी 
विश्वदृष्टि, सुसंगत भौतिकवाद की रूपरेखा खींची गयी है जो अपनी परिधि 
में सामाजिक जीवन के क्षेत्र, विकास के सबसे व्यापक तथा गहन सिद्धान्त के 
रूप में द्वन्द्ववाद, वर्ग-संघर्ष और एक नये, कम्युनिस्ट समाज के र्रष्टा, सर्वहारा 
वर्ग की विश्व-ऐतिहासिक भूमिका का सिद्धान्त भी ले आता है।” 

सार्वकालिक महत्त्व की यह रचना जिस हद तक अपने समय में 
अन्तरराष्ट्रीय कम्युनिस्ट आन्दोलन का आधारभूत दस्तावेज थी, उतनी ही आज 
भी है। यह अनुपम कृति इस इतिहाससिद्ध सच्चाई का तर्कसंगत निरूपण 
करती है कि इतिहास महान व्यक्तियों के कारनामों, ईश्वरीय इच्छा या महज 
इत्तफाकों की एक श्रृंखला का परिणाम नहीं है, बल्कि यह विभिन्‍न सामाजिक 
समूहों या वर्गों से बनता और गतिमान होता है तथा इस वर्ग-संघर्ष की जड़ें 
समाज की आर्थिक बुनियाद में निहित होती हैं। यह कृति बुर्जआ समाज की 
गतिकी को तमाम रहस्यावरणों से बाहर लाकर सर्वहारा क्रान्ति द्वारा उसके 
ध्वंस, समाजवाद के निर्माण और कम्युनिज़्म की ओर संक्रमण की प्रकिया को 
सर्वप्रथम और संक्षिप्ततम रूप में सूत्रबद्ध करती है। यही वह सारवस्तु है 
जिसके चलते डेढ़ शताब्दी से भी अधिक समय बाद, इक्कीसवीं शताब्दी की 


सर्वहारा क्रान्ति और सर्वहारा क्रान्तिकारियों के लिए भी यह कृति उतनी ही 
महत्त्वपूर्ण और प्रासंगिक है जितनी कि यह अपने लिखे जाने के समय थी। 
यह कहना अतिशयोक्ति नहीं होगी कि कम्युनिस्ट घोषणापत्र ने मानव इतिहास 
के मार्ग को बदल दिया। शायद यह अबतक लिखा गया सबसे प्रभावशाली 
दस्तावेज है जिसे दुनिया के कोने-कोने में करोड़ों लोग आज भी पढ़ते हैं और 
आज भी दुनियाभर के साम्राज्यवादी और पूँजीवादी शासक इसे एक भयंकर 
रूप से विस्फोटक चीज मानते हें। 

हम प्रगति प्रकाशन, मास्को से 986 में प्रकाशित संशोधित संस्करण को 
पुनर्मुद्रित करते रहे हैं। हालाँकि यह अनुवाद भी सनन्‍्तोषजनक नहीं है, पर इस 
महत्त्वपूर्ण कृति की अनुपलब्धता और भारी माँग को देखते हुए फिलहाल हम 
इसे ही छापकर पाठकों तक पहुँचाते रहे हैं। प्रस्तुत संस्करण उसी संस्करण 
पर आधारित है लेकिन हमने अंग्रेजी अनुवाद के आधार पर इसे यथासम्भव 
अधिक शुद्ध और बोधगम्य बनाने का प्रयास किया है। 

इधर कपितय प्रकाशक घोषणापत्र की मार्क्स-एंगेल्स द्वारा लिखी गयी 
अलग-अलग संस्करणों की भूमिकाओं को सम्पादित करके छापते रहे हैं तथा 
एंगेल्स द्वारा तैयार घोषणापत्र के प्रारम्भिक प्रारूप 'कम्युनिज़्म के सिद्धान्त' को 
भी हटा दिया (अब तक ज़्यादातर यह ड्राफ्ट भी घोषणापत्र के साथ ही छपता 
रहा है)। 

हम समझते हैं कि घोषणापत्र के अलग-अलग संस्करणों की 
मार्क्स-एंगेल्स द्वारा लिखित भूमिकाओं का ऐतिहासिक महत्त्व है और एक 
तरह से वे इस कृति का अभिन्‍न अंग बन चुकी हैं। अत: हम उपरोक्त सभी 
भूमिकाओं और एंगेल्स के उक्त ड्राफ्ट को अविकल रूप में शामिल करते रहे 
हैं। 

इस बीच हमने डी. रियाजानोव की विस्तृत व्याख्याओं-टिप्पणियों सहित 
कम्युनिस्ट घोषणापत्र का हिन्दी अनुवाद भी प्रकाशित किया है। कम्युनिस्ट 
घोषणापत्र पर अब तक लिखी सर्वाधिक गम्भीर, वैज्ञानिक और सटीक 
व्याख्याएँ-टिप्पणियाँ डेविड रियाजानोव की ही मानी जाती रही हैं। 

हमें आशा है कि हमारा यह उद्यम मार्क्सवाद में रुचि रखने वाले पाठकों, 
क्रान्तिकारी कार्यकर्त्ताओं और सर्वहारा आन्दोलन के लिए उपयोगी होगा। 

- राहुल फ़ाउण्डेशन 

0..200 


अनुक्रम 


872 के जर्मन संस्करण की भूमिका 
882 के रूसी संस्करण की भूमिका 
883 के जर्मन संस्करण की भूमिका 
888 के अंग्रेजी संस्करण की भूमिका 
890 के जर्मन संस्करण की भूमिका 
892 के पोलिश संस्करण की भूमिका 
893 के इतालवी संस्करण की भूमिका 


कम्युनिस्ट पार्टी का घोषणापत्र 


. 
25 
8 


बुर्जुआ और सर्वहारा 
सर्वहारा और कम्युनिस्ट 
समाजवादी और कम्युनिस्ट साहित्य 
) प्रतिक्रियावादी समाजवाद 
(क) सामन्ती समाजवाद 
(ख) निम्नबुर्जुआ समाजवाद 
(ग) जर्मन अथवा “सच्चा” समाजवाद 
2) रूढ्वादी अथवा बुर्जुआ समाजवाद 
3) समीक्षात्मक-यूटोपियाई समाजवाद और कम्युनिज़्म 


. विभिन्‍न वर्तमान विरोधी पार्टियों के सम्बन्ध में 


कम्युनिस्टों की स्थिति 


परिशिष्ट 

कम्युनिज्म के सिद्धान्त - फ्रेडरिक एंगेल्स 
टिप्पणियाँ 

नाग- निर्देशिका 


५! ह॥48 ४ 


पर 


्रो॥ 7 #[[88|॥9 4 है #088 ६5 7 हज 


पकाप्रकाबा।न' बढंक ऑल छ्ाआआाहु॥ कषाके। 


हक्ाकैताक 
बह है आह आन ली हडिवी। रह अछि |] 
इज्म है: के. बीज: 7ा 


पड, |. ।क्राह्ाएाा; विकग्रालव, कियाहाज &॥॥ 


कम्युनिस्ट पार्टी का घोषणापत्र के पहले संस्करण का आवरण 


872 के जर्मन संस्करण की भूमिका 


कम्युनिस्ट लीग मजदूरों का अन्तरराष्ट्रीय संघ था। उस जूमाने की स्थितियों 
में यह एक गुप्त संगठन ही हो सकता था। नवम्बर 847 में लन्दन में सम्पन्न 
कांग्रेस में लीग ने हम दोनों को यह काम सौंपा था कि हम प्रकाशन के लिए 
कम्युनिज़्म का विस्तृत सैद्धान्तिक और व्यावहारिक कार्यक्रम तैयार करें। यही 
निम्नलिखित घोषणापत्र के जन्म की कहानी है जिसकी पाण्डुलिपि फरवरी 
क्रान्ति आरम्भ होने से कुछ सप्ताह पहले लन्दन में मुद्रक के पास पहुँच गयी 
थी। यह रचना मूलतः जर्मन भाषा में प्रकाशित हुई थी और इसी भाषा में इसके 
बाद के संस्करण जर्मनी, इंग्लैण्ड और संयुक्त राज्य अमेरिका में प्रकाशित हुए 
थे। इस प्रकार जर्मन भाषा में इसके कम से कम बारह संस्करण प्रकाशित हुए। 
सन्‌ 850 में कुमारी हेलेन मैकफूर्लेन द्वारा किया गया इसका अंग्रेजी अनुवाद 
“रेड रिपब्लिकन” पत्रिका में प्रकाशित हुआ था। सन्‌ 87 के दौरान इसके 
कम से कम तीन भिन्‍न-भिन्‍न अनुवाद संयुक्त राज्य अमेरिका में प्रकाशित हुए 
थे। सन्‌ 848 के जून विद्रोह" के कुछ पहले इसका फ्रांसीसी अनुवाद पेरिस 
से निकला था। और हाल ही में न्यूयॉर्क के ल सोशलिस्टों (76 $०८ंव्वाड०) 
नामक पत्र में वह फिर प्रकाशित हुआ। एक दूसरा फ्रांसीसी अनुवाद भी तैयार 
हो रहा है। मूल जर्मन संस्करण के प्रकाशन के कुछ समय बाद इसका पोलिश 
अनुवाद भी लन्दन में प्रकाशित हुआ था। इस शताब्दी के साठवें दशक में 
जेनेवा में एक रूसी अनुवाद प्रकाशित हुआ था।” जर्मन में इसके प्रथम 
संस्करण के थोड़े ही समय बाद डेनिश भाषा में इसका अनुवाद हुआ था। 
पिछले पच्चीस वर्षों के दौरान परिस्थितियाँ चाहे जितनी बदल गयी हों 
तो भी इस दस्तावेज में निरूपित आम सिद्धान्त समग्र रूप में आज भी उतने 
ही सही हैं जितने कि वे पहले थे। तफसीलों में एकाध जगह छोटा-मोटा 
सुधार किया जा सकता है। जैसाकि घोषणापत्र में कहा भी जा चुका है कि 
सिद्धान्तों का क्रियान्वयन, हर जगह और हमेशा विद्यमान ऐतिहासिक 

परिस्थितियों पर निर्भर करेगा। इसीलिए दूसरे अध्याय के अन्त में प्रस्तावित 
क्रान्तिकारी कार्रवाइयों पर हमने विशेष जोर नहीं दिया है। कई पहलुओं के 
दृष्टितत आज यह भाग भिन्न रूप में लिखा जाता। पिछली चौथाई सदी के 
दौरान विशाल पैमाने के उद्योग में जुबरदस्त तरक्की के मद्देनजर; इसके साथ 
मजूदूर वर्ग के पार्टी संगठन में वृद्धि के मद्देनजर; फरवरी क्रान्ति के दौरान प्राप्त 
अनुभव के मद्देनजर और उससे भी ज़्यादा पेरिस कम्यून' के दो माह के 
अस्तित्व के दौरान, जब पहली बार सर्वहारा राजनीतिक सत्ता पर काबिज्‌ रहा 
था, प्राप्त व्यावहारिक अनुभव के मद्देनजर, इस कार्यक्रम की कुछ तफुसीलें 
पुरानी पड़ गयी हैं। कम्यून ने एक बात तो खास तौर से साबित कर दी, वह 
यह कि “मजदूर वर्ग बनी-बनायी राज्य मशीनरी पर कृब्जा करके ही उसे 
अपने उद्देश्यों के लिए इस्तेमाल नहीं कर सकता।' ( फ्रांस में गृहयुद्ध; 
*अन्तरराष्ट्रीय मजुदूर संघ की जनरल कौंसिल की चिट्ठी' में इस बात की 
अधिक विवेचना की गयी है।) * 

इसके अलावा, यह स्वत ःस्पष्ट है कि इसमें की गयी समाजवादी साहित्य 
की आलोचना वर्तमान समय में इसलिए भी अपूर्ण है कि इसमें 847 तक 
प्रकाशित रचनाओं का ही जिक्र है। इसके अलावा विभिन्‍न विरोधी पार्टियों के 
साथ कम्युनिस्टों के सम्बन्ध के बारे में जो टिप्पणियाँ की गयी हैं (देखें 
अध्याय चार), वे यद्यपि सैद्धान्तिक रूप से अभी भी प्रासंगिक हैं तथापि वे 
व्यवहार में पुरानी पड़ गयी हैं क्योंकि तब से राजनीतिक परिस्थितियों में समग्र 
परिवर्तन हो चुका है और इसलिए भी कि जिन पार्टियों का यहाँ जिक्र किया 
गया है उनमें से अधिकांश पार्टियों का, ऐतिहासिक विकास के दौरान, अस्तित्व 
समाप्त हो गया है। 

इस बीच घोषणापत्र एक ऐतिहासिक दस्तावेज बन गया है जिसमें 
परिवर्तन करने का हमें कोई अधिकार नहीं रह गया है। हो सकता है कि बाद 
में निकलने वाले पुनर्सस्करण में सन्‌ 847 से वर्तमान तक के बीच की खाई 
को पाटने के लिए इसमें भूमिका जोड़ना आवश्यक समझा जाये। यह संस्करण 
तो इतना अप्रत्याशित था कि हमें उस तरह की भूमिका लिखने का समय ही 
नहीं मिला। 

कार्ल मार्क्स फ्रेडरिक एंगेल्स 

लन्दन, 24 जून, 872 


* का. मार्क्स, फ्रे. एंगेल्स, संकलित रचनाएँ, तीन खण्डों में, खण्ड 2, भाग , हिन्दी 
संस्करण, प्रगति प्रकाशन, मास्को, 977, पृष्ठ 285 - स. 

882 के रूसी संस्करण की भूमिका 


कम्युनिस्ट पार्टी का घोषणापत्र के बाकुनिन द्वारा किये गये अनुवाद का 
प्रथम रूसी संस्करण सातवें दशक के आरम्भ में कोलोकोल के मुद्रण 
कार्यालय से प्रकाशित हुआ था। उस समय पश्चिम घोषणापत्र के रूसी 
संस्करण में केवल साहित्यिक कौतुक ही देख सकता था। परन्तु अब इस तरह 
का दृष्टिकोण असम्भव हे। 

उस समय (दिसम्बर 847) सर्वहारा आन्दोलन का कितना सीमित दायरा 
था, उसे घोषणापत्र का आखिरी अध्याय - विभिन्‍न विरोधी पार्टियों के सम्बन्ध 
में कम्युनिस्टों की स्थिति - सर्वाधिक स्पष्टता के साथ प्रदर्शित कर देता हे। 
इसमें रूस तथा संयुक्त राज्य अमेरिका ही गायब हैं। यह वह जुमाना था जब 
रूस सारे यूरोपीय प्रतिक्रियावाद की आखिरी बड़ी आरक्षित शक्ति था, जब 
अमेरिका ने आप्रवासन के माध्यम से यूरोप की सारी बेशी सर्वहारा शक्तियों 
को अपने अन्दर खपा लिया था। दोनों देश यूरोप को कच्चा माल मुहैया कर 
रहे थे और साथ ही वे उसके औद्योगिक माल की खपत की मण्डियाँ भी थे। 
उस समय दोनों इस या उस रूप में विद्यमान यूरोपीय व्यवस्था के आधार-स्तम्भ 
थे। 

आज स्थिति कितनी बदल चुकी है! ठीक यही यूरोपीय आप्रवासन 
अथाह कृषि उत्पादन के लिए उत्तरी अमेरिका के वास्ते उपयुक्त सिद्ध हुआ, 
जिसके साथ होड़, आज छोटे-बडे सारे यूरोपीय भूस्वामित्व की नींवों को ही 
हिला रही है। इसके अलावा उसने अमेरिका को अपने विपुल औद्योगिक 
संसाधन इतनी स्फूर्ति के साथ तथा इतने बड़े पैमाने पर अपने लाभार्थ उपयोग 
में लाने में सक्षम बनाया कि उससे पश्चिमी यूरोप और खास तौर पर इंग्लैण्ड 
की अब तक मौजूद इजूरेदारी की जल्द ही कमर टूट जायेगी। दोनों 
परिस्थितियों का स्वयं अमेरिका पर क्रान्तिकारी ढंग से प्रभाव पड़ रहा हे। 
किसानों का लघु तथा मध्यम दर्जे का भूस्वामित्व पूरी राजनीतिक संरचना का 

आधार है, वह कृदम-ब-कृदम विराट फार्मों के साथ होड़ में ढहता जा रहा 
है। इसके साथ ही औद्योगिक क्षेत्रों में पहली बार बहुत बड़ी संख्या वाले 
सर्वहारा वर्ग का तथा पूँजियों के कल्पनातीत संकेन्द्रण का विकास हो रहा है। 

और अब रूस! 848-849 की क्रान्ति के दौरान यूरोपीय राजाओं ने ही 
नहीं, वरन यूरोपीय बुर्जुआ वर्ग ने भी सर्वहारा वर्ग से, जो अभी जाग ही रहा 
था, अपनी मुक्ति मात्र रूसी हस्तक्षेप में पायी। जार को यूरोपीय प्रतिक्रियावाद 
का सरदार घोषित कर दिया गया। आज वह गातचिना में अपने महल में बैठा 
है, क्रान्ति का युद्धबन्दी हे” और रूस यूरोप में क्रान्तिकारी आन्दोलन का 
हरावल बन गया है। 

कम्युनिस्ट घोषणापत्र ने आधुनिक बुर्जुआ सम्पत्ति सम्बन्धों के 
अवश्यम्भावी आसनन्‍न विघटन की उद्घोषणा को अपना लक्ष्य बनाया था। परन्तु 
रूस में हम तेजी से विकसित हो रही पूँजीवादी व्यवस्था तथा बुर्जुआ 
भूस्वामित्व को देख सकते हैं जिसने अभी-अभी विकसित होना आरम्भ किया 
है, साथ ही, हम आधी से अधिक ऐसी भूमि पाते हैं जिस पर किसानों का 
समान स्वामित्व है। सवाल यह है - क्‍या रूसी आबश्चीन*, जो काफी 
कमजोर हो जाने के बावजूद भूमि के आदिकालीन साझा स्वामित्व का रूप है, 
सीधे कम्युनिस्ट ढंग के साझा स्वामित्व के उच्चतर रूप में प्रवेश कर सकता 
है? या इसके विपरीत उसे भी क्‍या विघटन की उसी प्रक्रिया से गुजरना पड़ेगा 
जो पश्चिम के ऐतिहासिक विकासक्रम के लिए लाक्षणिक है? 

इस समय इस प्रश्न का एकमात्र उत्तर यह है - यदि रूसी क्रान्ति पश्चिम 
में सर्वहारा क्रान्ति के लिए इस तरह का संकेत बन जाये कि वे दोनों एक-दूसरे 
के परिपूरक बन सकें तो भूमि का वर्तमान रूसी सामुदायिक स्वामित्व 
कम्युनिस्ट विकास के लिए प्रस्थान-बिन्दु बन सकता हेै। 


कार्ल मार्क्स फ्रेडरिक एंगेल्स 


लन्दन, 2। जनवरी, 882 


* ग्राम समुदाय - स. 

883 के जर्मन संस्करण की भूमिका 


अफुसोस है कि वर्तमान संस्करण की भूमिका पर मुझे अकेले हस्ताक्षर करने 
पड़ रहे हैं। मार्क्स, जिनका यूरोप तथा अमेरिका का सारा मजुदूर वर्ग इतना 
ऋणी है जितना किसी और का नहीं है, हाईगेट समाधि-स्थली में विश्राम 
कर रहे हैं और उनकी समाधि के ऊपर घास के पहले पौधे बढ़ने भी लगे 
हैं। उनकी मृत्यु* के बाद घोषणापत्र को संशोधित करने अथवा अनुपूरित 
करने की बात तो और भी नहीं सोची जा सकती। इसलिए मैं यहाँ फिर 
निम्नलिखित बात स्पष्ट रूप से कहना जरूरी मानता हूँ। 

घोषणापत्र में शुरू से लेकर आखिर तक विद्यमान मूल चिन्तन, यह 
चिन्तन विशुद्ध रूप से मार्क्स का है कि प्रत्येक ऐतिहासिक युग का आर्थिक 
उत्पादन तथा उससे अनिवार्यत: उत्पन्न होने वाला सामाजिक ढाँचा उस युग 
के राजनीतिक तथा बौद्धिक इतिहास की आधारशिला हुआ करते हैं; कि इसके 
परिणामस्वरूप ( भूमि के आदिम सामुदायिक स्वामित्व के विघटन के बाद से) 
पूरा इतिहास निरन्तर सामाजिक विकास की भिन्‍न-भिनन मं॑जिलों में वर्ग संघर्षों, 
शोषितों तथा शोषकों के बीच, शासितों तथा शासकों के बीच संघर्षों का 
इतिहास रहा है; कि यह संघर्ष अब उस मंजिल में पहुँच चुका है जहाँ शोषित 
तथा उत्पीडित वर्ग (सर्वहारा वर्ग) पूरे समाज को शोषण, उत्पीड़न तथा 
वर्गसंघर्ष से सदा-सर्वदा के लिए मुक्त किये बिना उत्पीड़न तथा शोषण करने 
वाले वर्ग (बुर्जुआ वर्ग) से अपने को मुक्त नहीं कर सकता। 

यह मूल विचार सबसे पहले मार्क्स, और केवल मार्क्स ने प्रस्तुत किया 
था।** 


* मार्क्स का निधन 4 मार्च, 883 को लन्दन में हुआ था। 

*+ बाद में मैंने अंग्रेजी अनुवाद की भूमिका में लिखा था, “मेरी राय में यह प्रस्थापना 
इतिहास के क्षेत्र में अवश्यम्भावी रूप से वही करने जा रही है जो डारविन के सिद्धान्त 
ने जीव विज्ञान के क्षेत्र में किया था। इस प्रस्थापना की ओर हम दोनों 845 से कुछ सालों 
तक धीरे-धीरे बढ़ते रहे थे। में उसकी ओर स्वतन्‍्त्र रूप से कहाँ तक बढ़ सका, . 2 

मैं यह बात पहले भी कई बार कह चुका हूँ; परन्तु अब यह जूरूरी है 
कि स्वयं घोषणापत्र के प्राक्कथन में यह बात मौजूद रहे। 


फ्रेडरिक एंगेल्स 


लन्दन, 28 जून, 883 


<- इसे इलैण्ड में मजुदूर वर्ग की दशा नामक मेरी रचना सर्वोत्तम ढंग से प्रदर्शित 
करती है। परन्तु जब मैं 845 के वसन्त में मार्क्स से पुनः ब्रसेल्स में मिला तो इस विचार 
को वह पहले से ही विकसित कर चुके थे और उसे उन्होंने मेरे सामने जिस रूप में प्रस्तुत 
किया, वह प्राय: उतना ही स्पष्ट था जितने स्पष्ट रूप में मैंने यहाँ बयान किया है।” ( ॥890 
को जर्मन संस्करण की भूमिका में एगेल्स की टिप्पणी) 

घोषणापत्र कम्युनिस्ट लीग नामक मजूदूर संघ के कार्यक्रम के रूप में प्रकाशित 
किया गया था, जो आरम्भ में पूरी तरह जर्मन, आगे चलकर अन्तरराष्ट्रीय, और 
848 तक महाद्वीप की राजनीतिक परिस्थितियों के अन्तर्गत अपरिहार्य रूप 
से एक गुप्त संस्था थी। नवम्बर, 847 में लन्दन में हुई लीग की कांग्रेस में 
मार्क्स और एंगेल्स को एक सम्पूर्ण सैद्धान्तिक तथा व्यावहारिक पार्टी कार्यक्रम 
प्रकाशनार्थ तैयार करने का कार्य सौंपा गया। जनवरी, 848 में जर्मन में रची 
गयी पाण्डुलिपि को 24 फरवरी की फ्रांसीसी क्रान्ति के कुछ ही हफ्ते पहले 
लन्दन में मुद्रक को भेजा गया था। एक फ्रांसीसी अनुवाद पेरिस में 848 के 
जून विद्रोह के कुछ ही पहले प्रकाशित किया गया। पहला अंग्रेजी अनुवाद, 
जो मिस हेलेन मैकफूर्लेन ने किया था, 850 में लन्दन में जॉर्ज जूलियन हॉर्नी 
के रेड रिपब्लिकन में प्रकट हुआ। डेनिश तथा पोलिश संस्करण भी प्रकाशित 
हो चुके थे। 

जून, 848 के पेरिस विद्रोह - सर्वहारा तथा बुर्जुआ के बीच पहली बड़ी 
लड़ाई - की पराजय ने यूरोपीय मजदूर वर्ग की सामाजिक तथा राजनीतिक 
आकांक्षाओं को, कुछ समय के लिए, फिर से पार्श्वभूमि में धकेल दिया। 
उसके बाद से प्रभुत्व के लिए संघर्ष फरवरी क्रान्ति के पहले की ही तरह 
फिर से केवल सम्पत्तिधारी वर्ग के भिन्‍न-भिन्‍न तबकों के बीच ही रह गया। 
मजदूर वर्ग राजनीतिक सुविधाएँ पाने के वास्ते संघर्ष करने और मध्यवर्गीय 
आमूल परिवर्तनवादियों के चरम पक्ष की स्थिति में ही पहुँचने के लिए मजबूर 
हो गया था। जहाँ भी स्वतन्त्र सर्वहारा आन्दोलन जीवन के लक्षण प्रकट करते 
रहे, उन्हें निर्ममतापूर्वक कुचल दिया गया। इस प्रकार, प्रशियाई पुलिस ने 
कम्युनिस्ट लीग के केन्द्रीय बोर्ड को, जो उस समय कोलोन में स्थित था, खोज 
निकाला। सदस्य गिरफ्तार कर लिये गये और 8 माह तक बन्दी रखने के बाद 
उन पर अक्टूबर, 852 में मुकदमा चलाया गया। यह मशहूर “कोलोन 

कम्युनिस्ट मुकदमा ” 4 अक्टूबर से 2 नवम्बर तक चला; बन्दियों में से सात 
को तीन साल से लेकर छह साल तक एक किले में कैद की सजा दी गयी। 
सजा सुनाये जाने के फौरन बाद बाकी सदस्यों द्वार लीग को औपचारिक रूप 
से भंग कर दिया गया। जहाँ तक घोषणापत्र की बात है, ऐसा लगता था कि 
अब वह विस्मृति के गर्त में चला जायेगा। 

जब यूरोप के मजूदूर वर्ग ने शासक वर्गों पर एक और प्रहार करने के लिए 
पर्याप्त शक्ति फिर से संचित कर ली, तो अन्तरराष्ट्रीय मजूदूर संघ का जन्म 
हुआ। परन्तु यह संघ, जो यूरोप तथा अमरीका के सारे संघर्षशील सर्वहारा को 
एकजुट करने के निश्चित उद्देश्य से बनाया गया था, घोषणापत्र में निरूपित 
सिद्धान्तों को एकदम ही घोषित नहीं कर सकता था। इण्टरनेशनल के लिए ऐसे 
कार्यक्रम का होना अनिवार्य था, जो इतना व्यापक हो कि इंग्लैण्ड की 
ट्रेड-यूनियनों, फ्रांस, बेल्जियम, इटली तथा स्पेन में प्रूदों के अनुयायियों और 
जर्मनी में लासालपन्थियों*/* को स्वीकार्य हो सके। मार्क्स को, जिन्होंने उस 
कार्यक्रम की रचना सभी पक्षों के लिए सनन्‍्तोषजनक ढंग से की, मजूदूर वर्ग 
के बौद्धिक विकास पर पूरा भरोसा था, जिसका संयुक्त कार्यकलाप तथा 
पारस्परिक विचार-विमर्श के फलस्वरूप पैदा होना अवश्यम्भावी था। स्वयं 
घटनाएँ और पूँजी के विरुद्ध संघर्ष में उतार-चढ़ाव - विजयों से भी ज़्यादा 
पराजयें - लोगों के दिमागों में अपने विभिन्‍न प्रिय नीम-हकीमी नुस्खों के 
अपर्याप्त होने की बात को बिठाये और मजदूर वर्ग की मुक्ति की वास्तविक 
शर्तों को ज़्यादा पूरी तरह समझने का रास्ता प्रशस्त किये बिना नहीं रह सकते 
थे। और मार्क्स सही सिद्ध हुए। 874 में इण्टरनेशनल ने अपने विघटन के 
समय मजदूरों को जैसा छोड़ा, वे, उसने उन्हें 864 में जैसा पाया था, उससे 
दूसरी ही किस्म के लोग थे। फ्रांस में प्रूदोंपन्‍थ तथा जर्मनी में लासालपन्थ दम 
तोड़ रहे थे, और रूढ़िवादी ब्रिटिश ट्रेड-यूनियनें तक - हालाँकि उनमें से 
अधिकांश इण्टरनेशनल से अपना नाता कभी का तोड़ चुकी थीं - धीरे-धीरे 
उस बिन्दु पर पहुँच रही थीं, जहाँ पिछले साल स्वानसी में उनके अध्यक्ष* 
उनके नाम पर कह सके कि “महाद्वीपीय समाजवाद हमारे लिए आतंक नहीं 


*  लासाल स्वयं हमेशा यही कहते थे कि वह मार्क्स के शिष्य हैं और इसी नाते 
घोषणापत्र को आधार के रूप में ग्रहण करते हैं। परन्तु ।862-64 के अपने सार्वजनिक 
आन्दोलन में वह कभी राजकीय ऋणों से समर्थित सहकारी कार्यशालाओं की माँग से आगे 
नहीं गये। ( एगेल्स की टिप्पर्णी) 

रह गया है।” वस्तुत: घोषणापत्र के सिद्धान्त सभी देशों के मजदूरों के बीच 
काफी प्रचलित हो चुके थे। 

इस प्रकार, घोषणापत्र स्वयं फिर सामने आ गया। जर्मन मूलपाठ 850 
के बाद से कई बार स्विट्ज्रलैण्ड, इंग्लैण्ड तथा अमेरिका में फिर छप चुका 
था। 872 में वह न्यूयार्क में अंग्रेजी में अनूदित हुआ, जहाँ अनुवाद वुडहल 
एण्ड क्लैफ़्लिन्स वीकली में प्रकाशित हुआ। इस अंग्रेजी रूपान्तर से एक 
फ्रांसीसी अनुवाद न्यूयार्क के ल सोशलिस्ट में प्रकाशित हुआ। तब से न्यूनाधिक 
विकृत कम से कम दो और अंग्रेजी अनुवाद अमरीका में प्रकाशित हुए हैं तथा 
उनमें से एक का ब्रिटेन में पुनर्मुद्रण हुआ है। पहला रूसी अनुवाद, जो 
बाकुनिन ने किया था, 863 के आस-पास जेनेवा में हर्जुन के 'कोलोकोल' 
कार्यालय से प्रकाशित हुआ था; एक दूसरा, वीरांगना वेरा जासूलिच का किया 
हुआ अनुवाद** [882 में जेनेवा में भी प्रकाशित हुआ। एक नया डेनिश 
संस्करण कोपेनहैगन के सोशल-डेमोक्रेटिस्क बिब्लियोथेक, 885 में छपा; 
एक ताजा फ्रांसीसी अनुवाद पेरिस के ल सोशलिस्ट, 885 में निकला था। 
इस फ्रांसीसी अनुवाद से स्पेनी में एक रूपान्तरण किया गया और 886 में 
मैड्िड में प्रकाशित हुआ। जर्मन पुनर्मुद्रणों की बात करने की आवश्यकता नहीं 
है, उनकी संख्या कम से कम बारह है। मुझे बताया गया है कि आर्मीनियाई 
भाषा में अनुवाद, जिसे कुस्तुनतुनिया में कुछ महीने पहले प्रकाशित होना था, 
इसलिए प्रकाशित नहीं हो सका कि प्रकाशक मार्क्स के नाम से पुस्तक छापने 
से डरता था, जबकि अनुवादक ने उसे अपनी रचना कहने से इन्कार कर दिया। 
अन्य भाषाओं में अनुवादों की बात मैंने सुनी है, परन्तु उन्हें देखा नहीं है। इस 
प्रकार, घोषणापत्र का इतिहास काफ़ी हद तक आधुनिक मजदूर आन्दोलन के 
इतिहास को प्रतिबिम्बित करता है; इस समय यह, निस्सन्देह, सबसे व्यापक, 
पूरे समाजवादी साहित्य में सबसे अधिक अन्तरराष्ट्रीय कृति है, साइबेरिया से 
लेकर कैलिफोर्निया तक लाखों मेहनतकशों द्वारा स्वीकृत सामान्य कार्यक्रम हे। 

फिर भी, जब वह लिखा गया था, तब हम उसे समाजवादी घोषणापत्र 
नहीं कह सकते थे। 847 में दो तरह के लोग समाजवादी माने जाते थे : एक 


* डब्ल्यू, बेवन - स. 

++ बाद में स्वयं एंगेल्स ने [07079]25$ 05 0०7 ५०॥६55४४४ (87-75), 
बर्लिन, 894 में प्रकाशित 'रूस में सामाजिक सम्बन्ध' शीर्षक लेख के उपसंहार में ठीक 
ही इंगित किया कि असली अनुवादक गे.वा.प्लेखानोव थे। - स. 


कम्युनिस्ट पार्टी का घोषणापत्र / 2 


ओर, विभिन्‍न यूटोपियाई पद्धतियों के अनुयायी - इंग्लैण्ड में ओवेनपन्थी “ 
और फ्रांस में फूरियेपन्थी ”, ये दोनों पहले ही मात्र संकीर्ण पन्‍्थों में बदल चुके 
थे और धीरे-धीरे खृत्म हो रहे थे; दूसरी ओर थे अत्यधिक नानारूप सामाजिक 
नीमहकीम, जो पूँजी तथा मुनाफे को जूरा भी क्षति पहुँचाये बिना, सब तरह 
की टॉकासाजी के बल पर सब किस्म की सामाजिक व्यथाओं का निवारण 
कर देने का दम भरते थे। ये दोनों ही तरह के लोग मजूदूर आन्दोलन के बाहर 
थे और समर्थन के लिए “शिक्षित” वर्गों की तरफ ही देखते थे। मजूदूर वर्ग 
का जो भी हिस्सा इसका कायल हो चुका था कि मात्र राजनीतिक क्रान्तियाँ 
पर्याप्त नहीं हैं और जो आमूल सामाजिक परिवर्तन की आवश्यकता का ऐलान 
कर चुका था, वह उस समय अपने को कम्युनिस्ट कहता था। यह भोंडा, 
अनगढ, शुद्धत: सहज प्रेरणात्मक किस्म का कम्युनिज़्म था; फिर भी वह 
आधारभूत बिन्दु को स्पर्श करता था और मजूदूर वर्ग में वह इतना शक्तिशाली 
था कि उसने यूटोपियाई कम्युनिज़्म को जन्म दिया - फ्रांस में काबे के और 
जर्मनी में वाइटलिंग के यूटोपियाई कम्युनिज़्म' को। इस प्रकार, 847 में 
समाजवाद एक मध्यवर्गीय आन्दोलन था, तो कम्युनिज़्म मजुदूरवर्गीय आन्दोलन 
था। कम से कम महाद्वीप में समाजवाद “प्रतिष्ठित” था, जबकि कम्युनिज्म 
इसका ठीक उलटा था। और चूँकि हमारी धारणा बिल्कुल आरम्भ से ही यह 
थी कि “मजदूर वर्ग की मुक्ति स्वयं मजदूर वर्ग द्वारा हासिल की जानी 
चाहिए.” , इसलिए इसमें सन्देह की कोई गुंजाइश नहीं थी कि हमें इन दोनों 
में से कौन-सा नाम अपनाना चाहिए। और न तब से इस नाम का त्याग करने 
का ही हमें कभी खयाल हुआ हे। 

हालाँकि घोषणापत्र हमारी संयुक्त रचना है, फिर भी मैं यह कहना अपना 
कर्त्तव्य समझता हूँ कि इसकी आधारभूत प्रस्थापना, जो इसका नाभिक हे, 
मार्क्स की है। वह प्रस्थापना यह है कि प्रत्येक ऐतिहासिक युग में आर्थिक 
उत्पादन तथा विनिमय का प्रचलित ढंग और उससे अनिवार्यत: उत्पन्न 
सामाजिक संरचना उस आधार को बनाते हैं, जिस पर उस युग के राजनीतिक 
तथा बौद्धिक इतिहास का निर्माण होता है और सिर्फ जिससे ही उसकी 
व्याख्या की जा सकती है; कि उसके परिणामस्वरूप मानवजाति का समूचा 
इतिहास ( आदिम कृबायली समाज के, जिसमें भूमि पर सामूहिक स्वामित्व था, 
विघटन से लेकर) वर्ग संघर्षो का, शोषकों तथा शोषितों, शासकों तथा शासितों 
के बीच संघर्षों का इतिहास रहा है; कि इन वर्ग संघर्षों का इतिहास विकासक्रम 


22 / कम्युनिस्ट पार्टी का घोषणापत्र 


का एक ऐसा सिलसिला है, जिसमें आज वह मंजिल आ गयी है, जहाँ शोषित 
तथा उत्पीडित वर्ग - सर्वहारा - पूरे समाज को सारे शोषण, उत्पीडुन, वर्ग 
विभेदों और वर्ग संघर्षों से सदा-सर्वदा के लिए मुक्त किये बिना अपने आपको 
शोषक तथा शासक वर्ग - बुर्जुआ वर्ग - के जुबे से मुक्त नहीं कर सकता। 

बाद में मैंने अंग्रेज़ी अनुवाद की भूमिका में लिखा था, “मेरी राय में यह 
प्रस्थापना इतिहास के क्षेत्र में अवश्यम्भावी रूप से वही करने जा रही है जो 
डारविन के सिद्धान्त ने जीव विज्ञान के क्षेत्र में किया था। इस प्रस्थापना की 
ओर हम दोनों 845 से कुछ सालों तक धीरे-धीरे बढ़ते रहे थे। में उसकी ओर 
स्वतन्त्र रूप से कहाँ तक बढ़ सका, इग्लेण्ड में मजुदूर वर्ग की दशा नामक 
मेरी रचना सर्वोत्तम ढंग से प्रदर्शित करती है। परन्तु जब मैं 845 के वसन्‍्त 
में मार्क्स से पुन: ब्रसेल्स में मिला तो इस विचार को वह पहले से ही विकसित 
कर चुके थे और उसे उन्होंने मेरे सामने जिस रूप में प्रस्तुत किया, वह प्राय: 
उतना ही स्पष्ट था जितने स्पष्ट रूप में मैंने यहाँ बयान किया है। 

872 में जर्मन संस्करण की हमारी संयुक्त भूमिका से मैं निम्नलिखित 
अंश उद्धृत कर रहा हूँ : 

“पिछले पच्चीस वर्षों के दौरान परिस्थितियाँ चाहे जितनी बदल गयी हों 
तो भी इस दस्तावेज में निरूपित आम सिद्धान्त समग्र रूप में आज भी उतने 
ही सही हैं जितने कि वे पहले थे। तफुसीलों में एकाध जगह छोटा-मोटा 
सुधार किया जा सकता है। जैसाकि घोषणापत्र में कहा भी जा चुका है कि 
सिद्धान्तों का क्रियान्वयन, हर जगह और हमेशा विद्यमान ऐतिहासिक 
परिस्थितियों पर निर्भर करेगा। इसीलिए दूसरे अध्याय के अन्त में प्रस्तावित 
क्रान्तिकारी कार्रवाइयों पर हमने विशेष जोर नहीं दिया है। कई पहलुओं के 
दृष्टिगत आज यह भाग भिन्‍न रूप में लिखा जाता। 848 से आधुनिक उद्योग 
की जुबरदस्त तरक्की और उसके साथ मजूदूर वर्ग के संगठन में आये सुधार 
और विस्तार को देखते हुए**; इसके साथ मजूदूर वर्ग के पार्टी संगठन में वृद्धि 
के मद्देनजर; फरवरी क्रान्ति के दौरान प्राप्त अनुभव के मद्देनजर और उससे भी 
ज़्यादा पेरिस कम्यून के दो माह के अस्तित्व के दौरान, जब पहली बार सर्वहारा 
#+.. फाह €काबा॥#का गा #॥९ फठांकह (765 के काइाकावे |. 7844, छए फरतलांएर 
जिाए2]5. प।582९6 एप 7]0श॥९6 ॥९. ५॥६॥०एटाटएज, एटएए ४07, [,098९॥|-] ,000॥, 
ए/. (२८८४८५, 888, (एगेल्स की टिप्पणी) 


*++  ]872 के जर्मन मूलपाठ में यह वाक्य किचित दूसरे शब्दों में व्यक्त किया गया है। 
- स. 

राजनीतिक सत्ता पर काबिज रहा था, प्राप्त व्यावहारिक अनुभव के मद्देनजर, 
इस कार्यक्रम की कुछ तफसीलें पुरानी पड़ गयी हैं। कम्यून ने एक बात तो 
खास तौर से साबित कर दी, वह यह कि “मजदूर वर्ग बनी-बनायी राज्य 
मशीनरी पर कब्जा करके ही उसे अपने उद्देश्यों के लिए इस्तेमाल नहीं कर 
सकता।' (देखिये, “फ्रांस में गृहयुद्ध; अन्तरराष्ट्रीय मजदूर संघ की जनरल 
कॉंसिल की चिट्ठी ', लन्दन, ट्रलव, 87 , पृष्ठ 5*, जहाँ इस बात की और 
विस्तृत विवेचना की गयी है।) इसके अलावा, यह स्वतःस्पष्ट है कि इसमें 
की गयी समाजवादी साहित्य की आलोचना वर्तमान समय में इसलिए भी 
अपूर्ण है कि इसमें 847 तक प्रकाशित रचनाओं का ही जिक्र है। इसके 
अलावा विभिन विरोधी पार्टियों के साथ कम्युनिस्टों के सम्बन्ध के बारे में जो 
टिप्पणियाँ की गयी हैं (देखें अध्याय चार), वे यद्यपि सैद्धान्तिक रूप से अभी 
भी प्रासंगिक हैं तथापि वे व्यवहार में पुरानी पड़ गयी हैं क्योंकि तब से 
राजनीतिक परिस्थितियों में समग्र परिवर्तन हो चुका है और इसलिए भी कि 
जिन पार्टियों का यहाँ जिक्र किया गया है उनमें से अधिकांश पार्टियों का, 
ऐतिहासिक विकास के दौरान, अस्तित्व समाप्त हो गया है। 

“इस बीच घोषणापत्र एक ऐतिहासिक दस्तावेज बन गया है जिसमें 
परिवर्तन करने का हमें कोई अधिकार नहीं रह गया है।” 

प्रस्तुत अनुवाद श्री सैमुअल मूर का है, जो मार्क्स की 'पूँजी' के 
अधिकांश के अनुवादक हैं। हमने मिलकर इसे संशोधित किया है और मैंने 
व्याख्यात्मक ऐतिहासिक टिप्पणियाँ जोड दी हें। 


फ्रेडरिक एंगेल्स 


लन्दन, 30 जनवरी, 888 


* का. मार्क्स, फ्रे. एंगेल्स, संकलित रचनाएँ, तीन खण्डों में, खण्ड 2, भाग , प्रगति 
प्रकाशन, मास्को, 977, पृष्ठ 285 - स. 

890 के जर्मन संस्करण की भूमिका 


उपरिलिखित पंक्तियों* के लिखे जाने के बाद घोषणापत्र के एक नये जर्मन 
संस्करण का प्रकाशन आवश्यक हो गया है तथा घोषणापत्र के साथ भी कई 
बातें ऐसी हो चुकी हें, जिन्हें यहाँ दर्ज किया जाना चाहिए। 

द्वितीय रूसी अनुवाद, जो वेरा जासूलिच ने किया है, जेनेवा में 882 में 
प्रकाशित हुआ था, उस संस्करण की भूमिका मार्क्स तथा मैंने लिखी थी। 
दुर्भाग्यवश मूल जर्मन पाण्डुलिपि कहीं खो गयी है, इसलिए मुझे रूसी से 
दोबारा अनुवाद करना पडेगा। लेकिन इससे मूलपाठ में किसी तरह का सुधार 
होने नहीं जा रहा है!** उसमें लिखा हुआ है : 

“कम्युनिस्ट पार्टी के घोषणापत्र के बाकुनिन द्वारा किये गये अनुवाद 
का प्रथम रूसी संस्करण सातवें दशक के आरम्भ में “'कोलोकोल' के 
मुद्रण कार्यालय से प्रकाशित हुआ था। उस समय पश्चिम घोषणापत्र के 
रूसी संस्करण में केवल साहित्यिक कौतुक ही देख सकता था। परन्तु अब 
इस तरह का दृष्टिकोण असम्भव है। 

“उस समय (दिसम्बर 847) सर्वहारा आन्दोलन का कितना सीमित 
दायरा था, उसे घोषणापत्र का आखिरी अध्याय - विभिन्‍न विरोधी पार्टियों 
के सम्बन्ध में कम्युनिस्टों की स्थिति - सर्वाधिक स्पष्टता के साथ प्रदर्शित 
कर देता है। इसमें रूस तथा संयुक्त राज्य अमेरिका ही गायब हैं। यह वह 
जमाना था जब रूस सारे यूरोपीय प्रतिक्रियावाद की आखिरी बड़ी आरक्षित 
शक्ति था, जब अमेरिका ने आप्रवासन के माध्यम से यूरोप की सारी बेशी 
सर्वहारा शक्तियों को अपने अन्दर खपा लिया था। दोनों देश यूरोप को 
कच्चा माल मुहैया कर रहे थे और साथ ही वे उसके औद्योगिक माल की 


* एंगेल्स का आशय 883 के जर्मन संस्करण की अपनी भूमिका से है। - स. 
*++ मार्क्स और एंगेल्स द्वारा लिखित इस भूमिका की मूल पाण्डुलिपि खोज ली गयी 
है और यह मास्को में मार्क्सवाद-लेनिनवाद संस्थान के अभिलेखागार में रखी हुई है। इस 
भूमिका का यह अनुवाद इस जर्मन मूल पाठ के आधार पर ही किया गया है। - स. 

खपत की मण्डियाँ भी थे। उस समय दोनों इस या उस रूप में विद्यमान 
यूरोपीय व्यवस्था के आधार-स्तम्भ थे। 

“आज स्थिति कितनी बदल चुकी है! ठीक यही यूरोपीय आप्रवासन 
अथाह कृषि उत्पादन के लिए उत्तरी अमेरिका के वास्ते उपयुक्त सिद्ध 
हुआ, जिसके साथ होड़, आज छोटे-बड़े सारे यूरोपीय भूस्वामित्व की नींवों 
को ही हिला रही है। इसके अलावा उसने अमेरिका को अपने विपुल 
औद्योगिक संसाधन इतनी स्फूर्ति के साथ तथा इतने बड़े पैमाने पर अपने 
लाभार्थ उपयोग में लाने में सक्षम बनाया कि उससे पश्चिमी यूरोप और 
खास तौर पर इंग्लैण्ड की अब तक मौजूद इजारेदारी की जल्द ही कमर 
टूट जायेगी। दोनों परिस्थितियों का स्वयं अमेरिका पर क्रान्तिकारी ढंग से 
प्रभाव पड़ रहा है। किसानों का लघु तथा मध्यम दर्ज का भूस्वामित्व पूरी 
राजनीतिक संरचना का आधार है, वह कृदम-ब-कृदम विराट फार्मों के 
साथ होड़ में ढहता जा रहा है। इसके साथ ही औद्योगिक क्षेत्रों में पहली 
बार बहुत बड़ी संख्या वाले सर्वहारा वर्ग का तथा पूँजियों के कल्पनातीत 
संकेन्द्रण का विकास हो रहा है। 

“ और अब रूस! 848-849 की क्रान्ति के दौरान यूरोपीय राजाओं 
ने ही नहीं, वरन यूरोपीय बुर्जुआ वर्ग ने भी सर्वहारा वर्ग से, जो अभी जाग 
ही रहा था, अपनी मुक्ति मात्र रूसी हस्तक्षेप में पायी। जार को यूरोपीय 
प्रतिक्रियावाद का सरदार घोषित कर दिया गया। आज वह गातचिना में 
अपने महल में बेठा है, क्रान्ति का युद्धबन्दी है और रूस यूरोप में 
क्रान्तिकारी आन्दोलन का हरावल बन गया है। 

“ कम्युनिस्ट घोषणापत्र ने आधुनिक बुर्जुआ सम्पत्ति सम्बन्धों के 
अवश्यम्भावी आसन्‍न विघटन की उद्घोषणा को अपना लक्ष्य बनाया था। 
परन्तु रूस में हम तेजी से विकसित हो रही पूँजीवादी व्यवस्था तथा बुर्जुआ 
भूस्वामित्व को देख सकते हैं जिसने अभी-अभी विकसित होना आरम्भ 
किया है, साथ ही, हम आधी से अधिक ऐसी भूमि पाते हैं जिस पर 
किसानों का समान स्वामित्व है। सवाल यह है - क्या रूसी ओब्श्चीन, जो 
काफी कमजोर हो जाने के बावजूद भूमि के आदिकालीन साझा स्वामित्व 
का रूप है, सीधे कम्युनिस्ट ढंग के साझा स्वामित्व के उच्चतर रूप में 
प्रवेश कर सकता है? या इसके विपरीत उसे भी क्‍या विघटन की उसी 
प्रक्रिया से गुजरना पड़ेगा जो पश्चिम के ऐतिहासिक विकासक्रम के लिए 

लाक्षणिक है? 

“इस समय इस प्रश्न का एकमात्र उत्तर यह है - यदि रूसी क्रान्ति 
पश्चिम में सर्वहारा क्रान्ति के लिए इस तरह का संकेत बन जाये कि वे 
दोनों एक-दूसरे के परिपूरक बन सकें तो भूमि का वर्तमान रूसी 
2 स्वामित्व कम्युनिस्ट विकास के लिए प्रस्थान-बिन्दु बन सकता 

| 
कार्ल मार्क्स फ्रेडरिक एंगेल्स 
लन्दन, 2। जनवरी, 882 ” 


लगभग उसी वक्त जेनेवा में एक नया पोलिश संस्करण प्रकाशित हुआ 
440 ॥ की ९९।१॥॥॥॥॥॥॥ 0 (22/॥ 0 

इसके अलावा 885 में कोपेनहेगेन की सोशल डेमोक्रेटिक लाइब्रेरी द्वारा 
एक नया डेनिश अनुवाद प्रकाशित हुआ। दुर्भाग्यवश वह पर्याप्त रूप से पूर्ण 
नहीं है; कतिपय नितान्त महत्त्वपूर्ण अंशों को, जिन्होंने लगता है कि अनुवादक 
के सामने कठिनाइयाँ पैदा कीं, छोड़ दिया गया है। इसके अलावा उसमें 
यत्र-तत्र लापरवाही के चिह्न मिलते हैं; वे इस कारण आँखों को और भी ज़्यादा 
खटकते हैं कि अनुवाद से पता चलता है कि यदि अनुवादक ने थोड़ी-सी और 
मेहनत की होती तो वह बहुत सुन्दर काम सम्पन्न करते। 

885 में एक नया फ्रांसीसी अनुवाद ल सोशलिस्त में छपा; वह अब तक 
के अनुवादों में सर्वोत्तम है। 

इस फ्रांसीसी अनुवाद से उसी वर्ष एक स्पेनिश अनुवाद पहले मैड़िड के 
एल सोशलिस्ता में छपा तथा फिर एक पुस्तिका के रूप में प्रकाशित किया 
गया - #॥#क्राएिड० चंश 7दांव० (कआफओआंडव , कार्ल मार्क्स तथा फ्रेडरिक 
एंगेल्स, मैड्रिड, एल सोशलिस्ता प्रकाशन गृह, एर्नार कोर्तेस मार्ग, 8। 

इस दिलचस्प तथ्य की भी चर्चा कर दूँ कि 887 में कुस्तुनतुनिया के 
एक प्रकाशक से एक आर्मीनियाई अनुवाद की पाण्डुलिपि छापने का प्रस्ताव 
किया गया। परन्तु उस भले आदमी में मार्क्स के नाम से जुड़ी कोई चीज छापने 
की हिम्मत नहीं हुई। उसने अनुवादक को लेखक के रूप में अपना नाम देने 
का सुझाव दिया, परन्तु उसने ऐसा करने से इन्कार कर दिया। 

अमेरिका में किये गये कई अनुवाद इंग्लैण्ड में सिलसिलेवार छपते रहे जो 
न्यूनाधिक रूप से अशुद्ध थे। अन्ततः प्रामाणिक अनुवाद 888 में तैयार हो 
गया। यह मेरे मित्र सैमुअल मूर का काम था और उसे प्रेस में भेजने से पहले 
हम दोनों ने मिलकर उस पर नजुर डाली। उसका नाम है, “ कम्युनिस्ट पार्टी 

का घोषणापत्र, कार्ल मार्क्स तथा फ्रेडरिक एंगेल्स। प्रामाणिक अंग्रेजी अनुवाद, 
सम्पादन तथा नोट्स फ्रेडरिक एंगेल्स द्वारा, 888, लन्दन, विलियम रीव्स, 
85, फ्लीट स्ट्रीट, ई.सी.।” मैंने उस संस्करण के कुछ नोट्स प्रस्तुत संस्करण 
में शामिल किये हैं। 

घोषणापत्र का अपना एक अलग इतिहास रहा है। प्रकाशन के साथ ही 
उसका वैज्ञानिक समाजवाद के हरावलों द्वारा, जिनकी संख्या अभी बिल्कुल 
ही अधिक न थी, उत्साहपूर्ण स्वागत हुआ (जैसाकि पहली भूमिका में 
उल्लिखित अनुवादों द्वारा स्पष्ट है), किन्तु थोड़े ही समय बाद, जून 848 में 
पेरिस के मजदूरों की पराजय से शुरू होने वाली प्रतिक्रिया के साथ उसे 
पृष्ठभूमि में ढकेल दिया गया, और अन्त में जब नवम्बर 852 में कोलोन के 
कम्युनिस्टों को सजा दी गयी तो वह “कानूनी तौर पर” बहिष्कृत कर दिया 
गया। फरवरी क्रान्ति के साथ जिस मजदूर आन्दोलन का सूत्रपात हुआ था, 
उसके सार्वजनिक रंगमंच से ओझल हो जाने के बाद घोषणापत्र भी पृष्ठभूमि 
में चला गया। 

जब यूरोप के मजदूर वर्ग ने शासक वर्गों की सत्ता पर एक और प्रहार 
करने के लिए पर्याप्त शक्ति फिर से संचित कर ली, तो अन्तरराष्ट्रीय मजदूर 
संघ का जन्म हुआ। उसका उद्देश्य यूरोप और अमेरिका के समूचे जुझारू 
मजूदूर वर्ग को एक विशाल सेना के रूप में एकजुट करना था। इसलिए संघ 
घोषणापत्र में स्थापित सिद्धान्तों को प्रस्थान-बिन्दु मानकर नहीं चल सकता था। 
उसका ऐसा कार्यक्रम होना लाजिमी था जिससे इंग्लैण्ड की ट्रेड-यूनियनों, 
फ्रांस, बेल्जियम, इटली और स्पेन के प्रूदोंपन्थियों तथा जर्मनी के 
लासालपन्थियों* के लिए दरवाजा बन्द न हो जाये। इस तरह के कार्यक्रम को 
- इण्टरनेशनल की नियमावली के प्राक्कथन को - मार्क्स ने बड़ी ख़ूबी के 
साथ लिखा जिसे बाकुनिन और अराजकतावादियों तक ने माना। जहाँ तक 
घोषणापत्र में निरूपित सिद्धान्तों की अन्तिम विजय का प्रश्न है, मार्क्स ने 
मजदूर वर्ग के बौद्धिक विकास पर, जो संयुक्त कार्यकलाप तथा पारस्परिक 
विचार-विमर्श के फलस्वरूप निश्चित रूप से पैदा होता, पूर्णतया भरोसा 
* लासाल स्वयं हमेशा यही कहते थे कि वह मार्क्स के शिष्य हैं और इसी नाते 
घोषणापत्र को आधार के रूप में ग्रहण करते हैं। मगर उनके उन अनुयायियों की बात 
बिल्कुल ही अलग थी, जो राजकीय ऋणों से समर्थित उत्पादकों की सहकारी समितियों 


की लासाल की माँग से आगे नहीं जाते थे और जो समूचे मजदूर वर्ग को राजकीय सहायता 
के समर्थकों और आत्मनिर्भरता के समर्थकों में बाँट देते थे। ( एंगेल्स की टिप्पणी) 

किया। एकजुट कार्रवाइयों और विचार-विमर्श से प्रशिक्षित होकर मजूदूर 
धीरे-धीरे इन सिद्धान्तों को समझेंगे और अपनायेंगे। घटनाएँ तथा पूँजी के 
विरुद्ध संघर्ष के बराबर उतार-चढ़ाव - विजयों से ज़्यादा पराजयें - लड़ाकों 
के सामने यह बात प्रत्यक्ष किये बिना नहीं रह सकती थीं कि उनके विभिन्‍न 
प्रिय नीम-हकीमी नुस्खे अपर्याप्त हैं जिन पर वे अभी तक टिके हुए थे और 
उनके दिमागों को मजूदूरों की मुक्ति की वास्तविक शर्तों को पूरी तरह समझने 
के लिए अधिक ग्रहणशील बनाये बिना नहीं सकती थीं। और मार्क्स सही 
सिद्ध हुए। 874 में जब इण्टरनेशनल भंग हो गया तो उस समय का मजुदूर 
वर्ग, 864 की तुलना में, जब उसकी स्थापना हुई थी, एकदम भिन्‍न था। 
लैटिन देशों में प्रूदोपन्‍थ और जर्मनी का विशिष्ट लासालपन्थ दम तोड़ रहे थे, 
और घोर दकियानूसी ब्रिटिश ट्रेड यूनियनें तक धीरे-धीरे उस बिन्दु पर पहुँच 
रही थीं जहाँ 887 में स्वानसी कांग्रेस में उनके अध्यक्ष उसके नाम पर यह 
एलान कर सके कि “महाद्वीपीय समाजवाद हमारे लिए आतंक नहीं रह गया 
है”। जबकि 887 तक महाद्वीपीय समाजवाद लगभग पूर्णतः वही सिद्धान्त 
था जिसकी घोषणापत्र ने घोषणा की थी। चुनाँचे घोषणापत्र का इतिहास 848 
के बाद से आधुनिक मजदूर आन्दोलन के इतिहास को एक हद तक 
प्रतिबिम्बित करता है। आज तो निस्सन्देह घोषणापत्र समस्त समाजवादी 
साहित्य की सबसे अधिक प्रचलित, सबसे अधिक अन्तरराष्ट्रीय कृति है और 
वह साइबेरिया से लेकर कैलिफोर्निया तक सभी देशों के करोड़ों मजदूरों का 
समान कार्यक्रम है। 

फिर भी उसके प्रकाशन के समय हम उसे समाजवादी घोषणापत्र नहीं 
कह सकते थे। 847 में दो तरह के लोग समाजवादी माने जाते थे। एक ओर 
विभिन्न कल्पनावादी पद्धतियों के अनुयायी - खासकर इंग्लैण्ड में ओवेनपन्थी 
और फ्रांस में फूरियेपन्थी, ये दोनों मात्र मरणासन्न संकीर्ण पन्‍थ बनकर रह गये 
थे; दूसरी ओर थे नाना प्रकार के सामाजिक नीम-हकीम, जो पूँजी तथा मुनाफे 
को जरा भी क्षति पहुँचाये बिना, सब तरह की टाँकासाजी के बल पर सब 
किस्म की सामाजिक बुराइयों का अन्त कर देना चाहते थे। ये दोनों ही तरह 
के लोग मजूदूर आन्दोलन के बाहर थे तथा समर्थन के लिए “शिक्षित” वर्गों 
पर आस लगाये बैठे रहते थे। इसके विपरीत, मजदूर वर्ग के जिस हिस्से को 
यह पूरा विश्वास हो चुका था कि मात्र राजनीतिक क्रान्तियाँ पर्याप्त नहीं हैं 
तथा जो समाज के आमूल पुनर्निर्माण की माँग करता था, वह उस समय अपने 
को कम्युनिस्ट कहता था। यह भोंडा, बेडौल, विशुद्ध रूप से सहज प्रेरणात्मक 

किस्म का कम्युनिज़्म था; फिर भी उसमें इतनी शक्ति थी कि उसने 
काल्पनिक कम्युनिज़्म की दो पद्धतियों को जन्म दिया - फ्रांस में काबे के 
“इकारियन ” कम्युनिज़्म और जर्मनी में वाइटलिंग के कम्युनिज्म को। 847 में 
समाजवाद बुर्जुआ आन्दोलन तथा कम्युनिज़्म मजुदूर आन्दोलन था। कम से कम 
महाद्वीप में समाजवाद काफी प्रतिष्ठाप्राप्त था जबकि कम्युनिज़्म इसके ठीक 
विपरीत स्थिति में था। और चूँकि हमारी उस समय ही यह पक्की राय बन 
चुकी थी कि “मजदूर वर्ग की मुक्ति स्वयं मजूदूर वर्ग का कार्य ही हो सकता 
है”, इसलिए इसमें सन्देह की कोई गुंजाइश नहीं थी कि हमें इन दोनों में से 
कौन-सा नाम अपनाना चाहिए था। तभी से इस नाम का त्याग करने का हमें 
कभी खयाल नहीं आया। 

“दुनिया के मजूदूरो, एक हो!” जब यह नारा हमने आज से बयालीस 
साल पहले - प्रथम पेरिस क्रान्ति के ठीक पहले जब सर्वहारा वर्ग स्वयं 
अपनी माँगों को लेकर सामने आया था - बुलन्द किया था, तब बहुत थोड़े 
लोगों ने उसे प्रतिध्वनित किया था। किन्तु 28 सितम्बर, 864 को पश्चिमी 
यूरोप के अधिकांश देशों के सर्वहाराओं ने मिलकर अन्‍्तरराष्ट्रीय मजदूर संघ 
की स्थापना की जिसकी स्मृति गौरवपूर्ण है। यह सच है कि इण्टरनेशनल स्वयं 
केवल नौ साल जीवित रहा। किन्तु उसने सभी देशों के सर्वहाराओं का जो 
अविनाशी एका कायम कर दिया था वह आज भी जीवित है और पहले से 
कहीं अधिक शक्तिशाली है। इसका सबसे बड़ा साक्षी आज का यह दिन हे, 
क्योंकि आज के दिन, जब मैं ये पंक्तियाँ लिख रहा हूँ, यूरोप और अमेरिका 
के सर्वहारा अपनी जुझारू शक्तियों का पुनरीक्षण कर रहे हैं जो पहली बार 
एक सेना की तरह, एक झण्डे के नीचे, एक तात्कालिक उद्देश्य के लिए - 
866 में इण्टरनेशनल की जेनेवा कांग्रेस द्वार और फिर 889 में पेरिस की 
मजदूर कांग्रेस द्वारा घोषित आठ घण्टे के काम के दिन को कानून द्वारा स्थापित 
कराने के उद्देश्य से - मैदान में उतारी गयी हैं। और आज के दृश्य से सभी 
देशों के पूँजीपतियों और जूमींदारों की आँखें खुल जायेंगी और वे देख लेंगे 
कि सभी देशों के मेहनतकश लोग आज सचमुच एक हें। 

काश, आज मार्क्स भी अपनी आँखों से इस दृश्य को देखने के लिए मेरे 
साथ होते! 


फ्रेडरिक एंगेल्स 
लन्दन, । मई 890 

892 के पोलिश संस्करण की भूमिका 


कम्युनिस्ट घोषणापत्र का एक नया पोलिश संस्करण निकालना आवश्यक हो 
गया है, यह तथ्य नाना प्रकार के विचारों को जन्म देता है। 

सबसे पहले यह उल्लेखनीय है कि इधर घोषणापत्र यूरोपीय महाद्वीप में 
बड़े पैमाने के उद्योग के विकास का एक तरह का सूचक बन गया है। किसी 
देशविशेष में बड़े पैमाने का उद्योग जितना विकसित होता है, उस देश के 
मजदूरों में सम्पत्तिधारी वर्गों के सम्बन्ध में मजदूर वर्ग के रूप में अपनी स्थिति 
का ज्ञान हासिल करने की माँग उतनी ही बढ़ती जाती है। उनके मध्य 
समाजवादी आन्दोलन उतना ही फैलता जाता है तथा घोषणापत्र की माँग उतनी 
ही बढ़ती जाती है। इस तरह किसी भी देश में उसकी भाषा में घोषणापत्र का 
जितनी संख्या में प्रसार होता है, उससे मजदूर आन्दोलन की स्थिति को ही 
जज वरन बडे पैमाने के उद्योग के विकास के परिमाण को भी मापा जा सकता 

| 

इसलिए नया पोलिश संस्करण उद्योग की निश्चित प्रगति इंगित करता है। 
इसमें सन्देह की कोई गुंजाइश नहीं है कि दस साल पहले प्रकाशित संस्करण 
के बाद वस्तुतः यह प्रगति हुई है। रूसी पोलैण्ड, कांग्रेसीय पोलैण्ड?, रूसी 
साम्राज्य का बहुत बड़ा औद्योगिक क्षेत्र बन गया है। बड़े पैमाने का रूसी उद्योग 
जहाँ यत्र-तत्र बिखरा हुआ है - एक हिस्सा फिनलैण्ड की खाड़ी के आसपास, 
दूसरा मध्य भाग में (मास्को तथा व्लादीमिर में) , तीसरा काला सागर और अजोव 
सागर के तटवर्ती क्षेत्रों तथा और भी अन्य स्थानों में - वहाँ पोलिश उद्योग को 
अपेक्षाकृत छोटे इलाके में दूँस दिया गया है और वह इस तरह के संकेन्द्रण के 
लाभ तथा हानि दोनों भोग रहा है। रूसी उद्योगपतियों ने लाभों को उस समय 
स्वीकारा जब उन्होंने पोलों को रूसी बनाने की उत्कट इच्छा के बावजूद पोलैण्ड 
के विरुद्ध संरक्षणात्मक सीमाशुल्कों की माँग की। हानि - पोलिश उद्योगपतियों 
तथा रूसी सरकार के लिए - पोलिश मजदूरों के बीच समाजवादी विचारों के 

द्रुत प्रसार तथा घोषणापत्र की बढ़ती हुई माँग में प्रत्यक्ष है। 

परन्तु पोलिश उद्योग की यह तीव्र गति, जो रूस के उद्योग के विकास 
की रफ़्तार को पीछे छोड़ रही है, अपनेआप में पोलिश जनता की अनन्त 
जीवन्तता तथा उसके आसनन राष्ट्रीय पुनरुत्थान की नयी गारण्टी है। और एक 
स्वतन्त्र, मजबूत पोलैण्ड का पुनरुत्थान ऐसा मामला है जो केवल पोलों से ही 
नहीं, वरन हम सबसे भी सरोकार रखता हे। यूरोपीय राष्ट्रों का ईमानदारी भरा 
अन्तरराष्ट्रीय सहयोग तभी सम्भव है जब इनमें से हर राष्ट्र अपने घर में पूर्णतया 
स्वायत्तशासी हो। 848 की क्रान्ति ने, जिसने सर्वहारा के झण्डे के नीचे 
सर्वहारा योद्धाओं से केवल बुर्जुआ वर्ग का काम कराया, अपनी वसीयत के 
निष्पादकों - लूई बोनापार्त तथा बिस्मार्क - के जूरिये इटली, जर्मनी तथा हंगरी 
के लिए भी आजादी हासिल की; परन्तु पोलैण्ड को, जिसके द्वारा 79 से 
क्रान्ति के लिए किया जाने वाला कार्य इन तीनों देशों के कुल कार्य से अधिक 
था, उस समय जब उसने 863 में दस गुना अधिक रूसी शक्ति के सामने 
शिकस्त खायी', अपने संसाधनों के सहारे छोड़ दिया गया। अभिजात वर्ग 
पोलिश स्वतन्त्रता को न तो बरकरार रख सका और न उसे फिर से हासिल 
कर सका। बुर्जुआ वर्ग के लिए यह स्वतन्त्रता आज कम से कम ऐसी तो हे 
ही जिसके प्रति वह उदासीन रह सकता है। फिर भी यूरोपीय राष्ट्रों के 
सामंजस्यपूर्ण सहयोग के लिए यह आवश्यक है। उसे केवल तरुण पोलिश 
सर्वहारा वर्ग हासिल कर सकता है और उसके हाथों में वह सुरक्षित भी है। 
बात यह है कि यूरोप के बाकी सभी मजदूरों के लिए पोलैण्ड की स्वतन्त्रता 
उतनी ही आवश्यक है जितनी वह स्वयं पोलिश मजूदूरों के लिए है। 


फ्रेडरिक एंगेल्स 
लन्दन, 0 फरवरी 892 

893 के इतालवी संस्करण की भूमिका 


इतालवी पाठक के नाम 


कहा जा सकता है कि कम्युनिस्ट पार्टी का घोषणापत्र के प्रकाशन का 8 मई 
848 के दिन के साथ, मिलान तथा बर्लिन में उन क्रान्तियों के दिन के साथ 
संयोग हुआ है जो उन दो राष्ट्रों के सशस्त्र विद्रोह थे जिनमें से एक तो यूरोपीय 
महाद्वीप के तथा दूसरा भूमध्यसागर क्षेत्र के केन्द्र में स्थित है। ये दो राष्ट्र तब 
तक फूट तथा आन्तरिक कलह के कारण दुर्बल पडे हुए थे तथा इस कारण 
वे विदेशी आधिपत्य के चंगुल में फँस गये। जहाँ इटली ऑस्ट्रिया के सम्राट 
के मातहत था, वहाँ जर्मनी रूसी साम्राज्य के जारों के जुबे के मातहत था, जो 
अधिक परोक्ष होते हुए भी कम कारगर नहीं था। 8 मार्च 848 के नतीजों 
ने इटली तथा जर्मनी दोनों का यह कलंक धो दिया; अगर 848 से 87] 
तक ये दो महान राष्ट्र पुनर्गठित हुए और फिर से स्वतन्त्र हो गये तो इसकी 
वजह, जैसाकि मार्क्स कहा करते थे, यह थी कि जिन लोगों ने 848 की 
क्रान्ति को कुचला था वे ही न चाहते हुए भी उसकी वसीयत के निष्पादक 
बन गये। 

वह क्रान्ति सर्वत्र मजदूर वर्ग का कार्य थी। मजुदूर वर्ग ने ही बेरीकेडों का 
निर्माण किया था और अपना खून देकर इस क्रान्ति की कीमत चुकायी थी। 
सिर्फ पेरिस के मजदूर ही ऐसे थे जिनका सरकार का तख़्ता पलटने के पीछे 
बुर्जुआ वर्ग के पूरे शासन को उखाड़ फेंकने का एक निश्चित इरादा था। वे 
अपने वर्ग तथा बुर्जुआ वर्ग के बीच विद्यमान अपरिहार्य विरोध से अवश्य 
अवगत थे, फिर भी न देश की आर्थिक प्रगति और न आम फ्रांसीसी मजूदूरों 
का बौद्धिक विकास अभी ऐसी मंजिल पर पहुँच पाये थे जो सामाजिक 
पुनर्निर्माण को सम्भव बनाते। अत:, अन्ततोगत्वा क्रान्ति के फल बुर्जुआ वर्ग 

द्वारा बटोरे गये। दूसरे देशों में, इटली, जर्मनी तथा ऑस्ट्रिया में, मजदूर बुर्जुआ 
वर्ग को सत्ता तक पहुँचाने के अलावा और कुछ नहीं कर सके। परन्तु किसी 
भी देश में बुर्जुआ वर्ग का शासन राष्ट्रीय स्वाधीनता के बिना असम्भव हे। 
अतः 848 की क्रान्ति भी उन राष्ट्रों की एकता तथा स्वायत्तता को अपने 
साथ-साथ लेकर आयी थी जिसका इटली, जर्मनी और हंगरी में अभाव था। 
अब पोलैण्ड की बारी है। 

इस तरह 848 की क्रान्ति भले ही समाजवादी क्रान्ति न रही हो, परन्तु 
उसने उसके लिए पथ प्रशस्त किया, उसकी आधारभूमि तैयार की। सभी देशों 
में बड़े पैमाने के उद्योग के विकास के कारण बुर्जुआ समाज ने पिछले पैंतालीस 
वर्षों के दौरान सर्वत्र बहुत बड़ी तादाद वाले, संकेन्द्रित तथा सशक्त सर्वहारा वर्ग 
का निर्माण किया। इस तरह उसने, घोषणापत्र के शब्दों में, अपनी कब्र खोदने 
वाले तैयार कर दिये। हर राष्ट्र की स्वायत्तता तथा एकता को पुनर्स्थापित किये 
बिना सर्वहारा वर्ग की अन्तरराष्ट्रीय एकता अथवा समान लक्ष्यों की प्राप्ति में 
इन राष्ट्रों का शान्तिपूर्ण सचेतन सहयोग हासिल करना असम्भव होगा। जुरा 
848 के पूर्व की राजनीतिक अवस्थाओं में इतालवी, हंगेरियाई, जर्मन, पोलिश 
तथा रूसी मजदूरों की संयुक्त अन्तरराष्ट्रीय कार्रवाई की कल्पना तो कीजिये। 

इसलिए 848 की लड़ाइयाँ बेकार नहीं लड़ी गयीं। उस क्रान्तिकारी युग 
से हमें अलग करने वाले पैंतालीस वर्ष भी निरुद्देश्य नहीं रहे। फल परिपक्व 
हो रहे हैं, और मैं केवल यही कामना करता हूँ कि इस इतालवी अनुवाद का 
प्रकाशन इतालवी सर्वहारा की विजय के लिए उसी तरह शुभ हो जिस तरह 
मूल का प्रकाशन अन्तरराष्ट्रीय क्रान्ति के लिए शुभ रहा। 

घोषणापत्र अतीत में पूँजीवाद द्वारा अदा की गयी क्रान्तिकारी भूमिका के 
साथ पूरा न्याय करता है। पहला पूँजीवादी राष्ट्र इटली था। सामन्ती मध्ययुग 
के अन्त तथा आधुनिक पूँजीवादी युग के समारम्भ का द्योतक एक विराट मानव 
है, वह है एक इतालवी दान्ते, मध्ययुग का अन्तिम कवि तथा आधुनिक युग 
का प्रथम कवि। सन्‌ 330 की भाँति आज भी नूतन ऐतिहासिक युग समीप 
आता जा रहा है। क्‍या इटली हमें ऐसा नया दान्ते देगा जो इस नये सर्वहारा युग 
के जन्म की घड़ी का द्योतक होगा? 


लन्दन, | फरवरी 893 फ्रेडरिक एंगेल्स 

कम्युनिस्ट पार्टी 
का 
घोषणापत्र 


यूरोप को एक हौआ आतंकित कर रहा है - कम्युनिज़्म का हौआ। इस 
होओ को भगाने के लिए पोप और जार, मेटरनिख और गीजो, 
फ्रांसीसी उग्रवादी और जर्मन खुफिया पुलिस - बूढ़े यूरोप की सभी 
शक्तियों ने पवित्र गठबन्धन बना लिया है।' 

कौन-सी ऐसी विरोधी पार्टी है जिसे उसके सत्तारूढ़ विरोधियों ने 
कम्युनिस्ट कहकर बदनाम न किया हो। कौन-सी ऐसी विरोधी पार्टी 
है जिसने पलटकर अपने से अधिक आगे बढ़ी हुई विरोधी पार्टियों 
और अपने प्रतिक्रियावादी विरोधियों - दोनों पर ही कम्युनिस्ट होने का 
आरोप लगाकर उनकी भर्त्सना न की हो। 

इस तथ्य से दो बातें निकलती हैं : 

।. यूरोप की सभी शक्तियों ने स्वीकार कर लिया है कि 
कम्युनिज़्म स्वयं एक शक्ति हे। 

2. अब समय आ गया है कि कम्युनिस्ट खुलेआम पूरी दुनिया 
के सामने अपने विचारों, अपने उद्देश्यों और अपनी प्रवृत्तियों को 
प्रकाशित करें और कम्युनिज़्म के हौओ की इस नानी-दादी की कहानी 
का पार्टी के अपने एक घोषणापत्र द्वारा खात्मा कर दें। 

इसी उद्देश्य से विभिन्‍न राष्ट्रों के कम्युनिस्ट लन्दन में जमा हुए 
और उन्होंने निम्नलिखित “घोषणापत्र” तैयार किया जो अंग्रेजी 
फ्रांसीसी, जर्मन, इतालवी, फ्लेमिश और डेनिश भाषाओं में प्रकाशित 
किया जायेगा। 

4. बुर्जाआ और सर्वहारा* 


अभी तक आविर्भूत समस्त समाज का इतिहास ** वर्ग संघर्षों का इतिहास रहा 
है। 

स्वतन्त्र मनुष्य और दास, पेट्रीशियन और प्लेबियन, सामन्ती प्रभु और 
में उत्पीडुक और उत्पीड़ित बराबर एक-दूसरे का विरोध करते आये हें। वे 
कभी छिपे, तो कभी प्रकट रूप से लगातार एक-दूसरे से लड़ते रहे हैं, जिस 


* बुर्जुआ से मतलब आधुनिक पूँजीपति वर्ग से, अर्थात सामाजिक उत्पादन के साधनों 
के स्वामियों, उजरती श्रम का उपयोग करनेवालों से है। सर्वहारा से मतलब आधुनिक 
उजरती मजदूरों से है, जिनके पास उत्पादन का स्वयं अपना कोई साधन नहीं होता, इसलिए 
जो जीवित रहने के लिए अपनी श्रम-शक्ति बेचने को विवश होते हैं। (।888 के अग्रेजी 
सस्करण में एगेल्स की टिप्पणी) 

** अर्थात समस्त लिपिबद्ध इतिहास। 847 में समाज का पूर्व-इतिहास, अर्थात लिखित 
इतिहास के पहले का सामाजिक संगठन, सर्वथा अज्ञात था। उसके बाद हेक्स्‍्टहाउजेन ने 
रूस में भूमि के सामुदायिक स्वामित्व का पता लगाया; मोरेर ने सिद्ध किया कि यही वह 
सामाजिक आधार था, जिससे सभी ट्यूटन जातियों ने इतिहास में पदार्पण किया, और 
धीरे-धीरे यह प्रकट हुआ कि ग्राम-समुदाय ही भारत से लेकर आयरलैण्ड तक हर जगह 
समाज का आदि रूप था या रहा होगा। इस आदिम कम्युनिस्ट समाज के आन्तरिक संगठन 
का अपने ठेठ रूप में स्पष्टीकरण मोर्गन की गोत्र के असली स्वरूप और कबीले के साथ 
उसके वास्तविक सम्बन्ध की महती खोज द्वारा किया गया। इस आदिम समुदाय के विघटन 
के साथ समाज अलग-अलग और अन्तत: विरोधी वर्गों में विभेदित होने लगता है। मैंने 
अपनी पुस्तक 770 ॥#छाफ्राह चबंटढठ कब्र, बंटड 2क7दा/लंए:ाक्राऊ पव॑ वं2४ 445, 2. 
#पएा. $0/४०॥, 886, (परिवार, निजी सम्पत्ति तथा राज्य की उत्पत्ति', दूसरा जर्मन 
संस्करण, स्टुटगार्ट, ।886) में इन ग्राम-समुदायों के विघटन की प्रक्रिया को दर्शाने की 
कोशिश की है। (4888 के अग्रेजी संस्करण में एगेल्स की टिप्पणी) 

#+%*. गिल्ड-मास्टर (या शिल्प संघ का उस्ताद-कारीगर - स.) से मतलब गिल्ड के 
अध्यक्ष से नहीं, उसके पूर्ण अधिकारप्राप्त सदस्य से है, जिसे गिल्ड के भीतर मास्टर का 
स्थान प्राप्त था। (7888 के अंग्रेजी संस्करण में एंगेल्स की टिप्पणी) 

लड़ाई का अन्त हर बार या तो पूरे समाज के क्रान्तिकारी पुनर्गठन में, या 
संघर्षरत वर्गों की बरबादी में हुआ हे। 

इतिहास के विगत युगों में हम प्राय: हर जगह विभिन्‍न सामाजिक श्रेणियों 
में विभाजित समाज का एक पेचीदा ढाँचा - सामाजिक श्रेणियों की नानारूपी 
दर्जाबन्दी पाते हैं। प्राचीन रोम में पेट्रीशियन, नाइट, प्लेबियन और दास मिलते 
हैं। मध्ययुग में सामन्‍्ती प्रभु, अधीनस्थ जागीरदार, उस्ताद-कारीगर, 
मजूदूर-कारीगर, भूदास दिखायी देते हैं; और लगभग इन सभी वर्गों में 
अधीनस्थ दर्जाबन्दियाँ होती हैं। 

आधुनिक बुर्जुआ समाज ने, जो सामन्ती समाज के ध्वंस से पैदा हुआ है, 
वर्ग विरोधों को खुत्म नहीं किया। उसने केवल पुराने के स्थान पर नये वर्ग, 
उत्पीड़न की पुरानी अवस्थाओं के स्थान पर नयी अवस्थाएँ और संघर्ष के 
पुराने रूपों की जगह नये रूप खडे कर दिये हैं। 

किन्तु दूसरे युगों की तुलना में हमारे युग की, बुर्जुआ युग की विशेषता 
यह है कि उसने वर्ग विरोधों को सरल बना दिया है : आज पूरा समाज दो 
विशाल शत्रु शिविरों में, एक-दूसरे के खिलाफ खड़े दो विशाल वर्गों में - 
बुर्जुआ वर्ग और सर्वहारा वर्ग में - अधिकाधिक विभकत होता जा रहा है। 

मध्ययुग के भूदासों से प्रारम्भिक शहरों के अधिकारपत्र प्राप्त बर्गर* पैदा 
हुए थे। इन्हीं बर्गगों से आगे चलकर प्रथम बुर्जुआ तत्त्वों का विकास हुआ। 

अमेरिका की खोज और उत्तम आशा अन्तरीप का रास्ता निकाल लेने 
से उदीयमान बुर्जुआ वर्ग के प्रसार के लिए नया क्षेत्र खुल गया। ईस्ट इण्डीज 
और चीनी बाजारों, अमेरिका के उपनिवेशीकरण, उपनिवेशों के साथ व्यापार, 
विनिमय के साधनों और माल उत्पादन में आम वृद्धि ने वाणिज्य, नौपरिवहन 
और उद्योग को, और फलस्वरूप लड़खड़ाते हुए सामन्ती समाज में क्रान्तिकारी 
तत्त्वों को, तेजी के साथ विकास करने का अभूतपूर्व अवसर दिया। 

उद्योग की सामन्ती प्रणाली, जिसमें औद्योगिक उत्पादन पर बन्द 
शिल्प-संघों का एकाधिकार होता था, नये बाजारों की बढ़ती हुई जरूरतों की 
पूर्ति के लिए अब काफी नहीं रह गयी थी। अत: उसकी जगह मैन्युफैक्चर 
की प्रथा ने ले ली। शिल्प-संघ के उस्ताद-कारीगरों को मैन्युफैक्चरिंग करने 
वाले मध्यम वर्ग ने धकेलकर एक ओर कर दिया। अलग-अलग निगमित 
शिल्प-संघों का श्रम विभाजन प्रत्येक पृथक-पृथक वर्कशॉप के श्रम विभाजन 


* स्वतन्त्र नागरिक - स. 

के आगे लुप्त हो गया। 

इस बीच बाजार बराबर बढ़ते गये और माल की माँग भी बराबर बढ़ती 
गयी। ऐसी दशा में मैन्युफैक्चर की प्रथा भी नाकाफी सिद्ध होने लगी। तब 
भाप और मशीन के उपयोग ने औद्योगिक उत्पादन में क्रान्ति पैदा कर दी। अतः 
अब मैन्युफैक्चर का स्थान दैत्याकार आधुनिक उद्योग ने, और औद्योगिक 
मध्यम वर्ग का स्थान औद्योगिक धन्नासेठों ने, पूरी की पूरी औद्योगिक फौजों 
के नेताओं ने, आधुनिक बुर्जुआ वर्ग ने ले लिया। 

आधुनिक उद्योग ने विश्व बाजार की स्थापना की है, जिसके लिए 
अमेरिका की खोज ने पथ प्रशस्त कर दिया था। इस बाजार ने वाणिज्य, 
नौपरिवहन और स्थल संचार की जबरदस्त उन्‍नति की है। इस उन्नति का 
प्रभाव उद्योग के विस्तार पर पड़ा है, और जिस अनुपात में उद्योग, वाणिज्य, 
नौपरिवहन और रेलवे में वृद्धि हुई, उसी अनुपात में बुर्जुआ वर्ग ने उन्‍नति की 
और उसकी पूँजी बढ़ी और उसने मध्ययुग से चले आ रहे प्रत्येक वर्ग को 
पृष्ठभूमि में धकेल दिया। 

चुनाँचे हम देखते हैं कि किस तरह आधुनिक बुर्जुआ वर्ग स्वयं एक लम्बे 
विकासक्रम की, उत्पादन और विनिमय की प्रणालियों में हुई अनेक क्रान्तियों 
की उपज हे। 

बुर्जुआ वर्ग के विकास के हर कृदम के साथ उस वर्ग की तदनुरूप 
राजनीतिक उन्नति भी हुई। सामनन्‍्ती अभिजातों के प्रभुत्व काल में वह एक 
उत्पीड़ित वर्ग था; मध्ययुगीन कम्यून* में वह सशस्त्र और स्वशासित संघ था; 
कहीं पर (जैसे इटली और जर्मनी में) स्वतन्त्र शहरी प्रजातन्त्र और कहीं पर 
(जैसे फ्रांस में) राजतन्त्र की कराधीन “तृतीय श्रेणी ”; बाद में मैन्युफैक्चर की 
प्रथा के दौरान उसने अभिजात वर्ग के प्रतिसन्तुलन के रूप में अर्द्धसामन्ती 
तत्त्वों अथवा पूर्ण निरंकुश राजतन्त्र की सेवा की और शक्तिशाली राजततन्त्रों की 


* फ्रांस में नवोदित नगरों ने अपने सामन्‍्ती प्रभुओं और मालिकों से स्थानीय स्वशासन 
और “तृतीय श्रेणी” के रूप में राजनीतिक अधिकार जीतने के भी पहले “कम्यून” का 
नाम ग्रहण कर लिया था। यहाँ, सामान्यतया, बुर्जुआ वर्ग के आर्थिक विकास के सम्बन्ध 
में इंग्लैण्ड को और राजनीतिक विकास के सम्बन्ध में फ्रांस को लाक्षणिक देश माना गया 
है। (888 के अंग्रेजी संस्करण में एगेल्स की टिप्पणी) 

इटली और फ्रांस के नगरवासियों ने अपने नगर समुदायों को, सामन्ती प्रभुओं से 
स्वशासन के अपने प्रारम्भिक अधिकारों को खरीद लेने या छीन लेने के बाद, यही नाम 
दिया था। (890 के जर्मन संस्करण में एगेल्स की टिप्पणी) 

आधारशिला का काम किया तथा अन्तत: आधुनिक उद्योग और विश्व बाजार 
की स्थापना के बाद आधुनिक प्रातिनिधिक राज्य में अनन्य रूप से अपने लिए 
पूर्ण राजनीतिक प्रभुत्व जीत लिया। आधुनिक राज्य का कार्यकारी मण्डल पूरे 
बुर्जुआ वर्ग के सम्मिलित हितों का प्रबन्ध करने वाली कमेटी के अलावा और 
कुछ नहीं है। 

बुर्जुआ वर्ग ने इतिहास में बहुत ही क्रान्तिकारी भूमिका अदा की है। 

बुर्जुआ वर्ग ने, जहाँ पर भी उसका पलडा भारी हुआ, वहाँ सभी सामन्ती, 
पितृसत्तात्मक और काव्यात्मक सम्बन्धों का अन्त कर दिया। उसने मनुष्य को 
अपने “स्वाभाविक बड़ों” के साथ बाँध रखने वाले नाना प्रकार के सामन्ती 
सम्बन्धों को निर्ममता से तोड़ डाला; और नग्न स्वार्थ के, “नकद पैसे-कौड़ी ” 
के हृदयशून्य व्यवहार के सिवा मनुष्यों के बीच और कोई दूसरा सम्बन्ध बाकी 
नहीं रहने दिया। धार्मिक श्रद्धा के स्वर्गोपम आनन्दातिरेक को, वीरोचित उत्साह 
और कूपमण्डूकतापूर्ण भावुकता को उसने आना-पाई के स्वार्थी हिसाब-किताब 
के बर्फीले पानी में डुबो दिया है। मनुष्य के वेयक्तिक मूल्य को उसने विनिमय 
मूल्य बना दिया है, और पहले के अनगिनत अनपहरणीय अधिकायपत्र द्वारा 
प्रदत्त स्वातन्त्रों की जगह अब उसने एक ऐसे अन्तःकरणशून्य स्वातन्त्रय की 
स्थापना की है जिसे मुक्त व्यापार कहते हैं। संक्षेप में, धार्मिक और राजनीतिक 
भ्रमजाल के पीछे छिपे शोषण के स्थान पर उसने नग्न, निर्लज्ज, प्रत्यक्ष और 
पाशविक शोषण की स्थापना की है। 

जिन पेशों के सम्बन्ध में अब तक लोगों के मन में आदर और श्रद्धा की 
भावना थी, उन सबका प्रभामण्डल बुर्जुआ वर्ग ने छीन लिया। डॉक्टर, वकील, 
पुरोहित, कवि और वैज्ञानिक, सभी को उसने अपना उजूरती मजदूर बना लिया 
है। 

बुर्जुआ वर्ग ने पारिवारिक सम्बन्धों के ऊपर से भावुकता का परदा उतार 
फेंका है और पारिवारिक सम्बन्ध को केवल धन-सम्बन्ध में बदल डाला हे। 

बुर्जुआ वर्ग ने दिखा दिया है कि मध्ययुग में शक्ति के उन बर्बर प्रदर्शनों 
के साथ-साथ, जिनकी प्रतिगामी लोग इतनी तारीफ करते हैं, अकर्मण्यता और 
आलस्य कैसे जुड़े हुए थे। उसने ही सबसे पहले दिखलाया कि मानव की 
क्रियाशक्ति क्या कुछ कर सकती है। उसने जो जादू कर दिखाया है वह मिस्त्र 
के पिरामिडों, रोम की जल प्रणाली और गोथिक गिरजाघरों से कहीं अधिक 
आश्चर्यजनक है। उसने जैसे बड़े-बड़े अभियान आयोजित किये हैं, उनके 

सामने पुराने समय में जातियों के समस्त निष्क्रमण और धर्मयुद्ध फीके पड़ 
जाते हं। 

उत्पादन के ओजारों में लगातार क्रान्तिकारी परिवर्तन और उसके 
फलस्वरूप उत्पादन के सम्बन्धों में, और साथ-साथ समाज के सारे सम्बन्धों 
में क्रान्तिकारी परिवर्तन के बिना बुर्जुआ वर्ग जीवित नहीं रह सकता। इसके 
विपरीत, उत्पादन के पुराने तरीकों को ज्यों का त्यों बनाये रखना पहले के सभी 
औद्योगिक वर्गों के जीवित रहने की पहली शर्त थी। उत्पादन में निरन्तर 
क्रान्तिकारी परिवर्तन, सभी सामाजिक अवस्थाओं में लगातार उथल-पुथल, 
शाश्वत अनिश्चितता और हलचल - ये चीजें बुर्जुआ युग को पहले के सभी 
युगों से अलग करती हैं। सभी स्थिर और जड़ीभूत सम्बन्ध, जिनके साथ 
प्राचीन और पूज्य पूर्वाग्रहों तथा मतों की एक पूरी श्रृंखला जुड़ी हुई होती हे, 
मिटा दिये जाते हैं, और सभी नये बनने वाले सम्बन्ध जड़ीभूत होने के पहले 
ही पुराने पड़ जाते हैं। जो कुछ भी ठोस है वह हवा में उड़ जाता है, जो कुछ 
पावन हे वह भ्रष्ट हो जाता है, और आखिरकार मनुष्य संजीदा नजुर से जीवन 
के वास्तविक हालात को, मानव-मानव के आपसी सम्बन्धों को देखने के लिए 
मजबूर हो जाता है। 

अपने माल के लिए बराबर फैलते हुए बाजार की जुरूरत के कारण 
बुर्जुआ वर्ग दुनिया के कोने-कोने की ख़ाक छानता है। वह हर जगह घुसने 
हे हर जगह पैर जमाने को, हर जगह सम्पर्क कायम करने को बाध्य होता 

| 

विश्व बाजार को अपने लाभ के लिए इस्तेमाल कर बुर्जुआ वर्ग ने हर 
देश में उत्पादन और खपत को एक सार्वभौमिक रूप दे दिया है। प्रतिगामियों 
की भावनाओं को गहरी चोट पहुँचाते हुए उसने उद्योग के पैरों के नीचे से उस 
राष्ट्रीय आधार को खिसका दिया है जिस पर वह खड़ा था। पुराने जमे-जमाये 
सभी राष्ट्रीय उद्योग या तो नष्ट कर दिये गये हैं या नित्यप्रति नष्ट किये जा 
रहे हैं। उनका स्थान ऐसे नये-नये उद्योग ले रहे हैं जिनकी स्थापना सभी सभ्य 
देशों के लिए जीवन-मरण का प्रश्न बन जाती है; उनका स्थान ऐसे नये उद्योग 
ले रहे हैं जो उत्पादन के लिए अब सिर्फ अपने देश का ही कच्चा माल 
इस्तेमाल नहीं करते बल्कि दूर-दूर देशों से लाया हुआ कच्चा माल इस्तेमाल 
करते हैं; उनका स्थान ऐसे उद्योग ले रहे हैं जिनके उत्पादन की खपत सिर्फ 
उसी देश में नहीं, बल्कि पृथ्वी के कोने-कोने में होती है। उन पुरानी 

आवश्यकताओं की जगह, जिन्हें स्वदेश की बनी चीजों से पूरा किया जाता 
था, अब ऐसी नयी-नयी आवश्यकताएँ पैदा हो गयी हैं जिन्हें पूरा करने के 
लिए दूर-दूर के देशों और भू-भागों से माल मँगाना होता है। पुरानी स्थानीय 
और राष्ट्रीय पृथकता और आत्मनिर्भरता का स्थान चौतरफा पारस्परिक सम्पर्क 
ने, सार्वभौमिक अन्तरनिर्भरता ने ले लिया है। और भौतिक उत्पादन की ही 
तरह, बौद्धिक कृतियाँ सार्वभौमिक सम्पत्ति बन गयी हैं। राष्ट्रीय एकांगीपन और 
संकुचित दृष्टिकोण - दोनों ही अधिकाधिक असम्भव होते जा रहे हैं, और 
अनेक राष्ट्रीय और स्थानीय साहित्यों से एक विश्व साहित्य उत्पन्न हो रहा है। 

उत्पादन के सभी औजारों में तीव्र उन्‍तति और संचार साधनों की विपुल 
सुविधाओं के कारण बुर्जुआ वर्ग सभी राष्ट्रों को, यहाँ तक कि बर्बर से बर्बर 
राष्ट्रों को भी सभ्यता की परिधि में खींच लाता है। उसके माल की सस्ती 
कीमत एक ऐसा तोपखाना है जिसके जरिये वह सभी चीनी दीवारों को ढहा 
देता है, और विदेशियों के प्रति तीत्र और घोर घृणा रखने वाली बर्बर जातियों 
को आत्मसमर्पण के लिए मजबूर कर देता है। प्रत्येक राष्ट्र को, इस भय से 
कि अन्यथा वह लुप्त हो जायेगा, वह पूँजीवादी उत्पादन प्रणाली अपनाने के 
लिए मजबूर कर देता है; वह उन्हें जिस चीज के लिए मजबूर करता है उसे 
वह सभ्यता कहता है ताकि वे भी अपने बीच सभ्यता कायम करें अर्थात खुद 
बुर्जुआ बन जायें। संक्षेप में, बुर्जुआ वर्ग सारी दुनिया को अपने ही साँचे में ढाल 
देता है। 

बुर्जुआ वर्ग ने देहातों को शहरों के अधीन कर दिया है। उसने 
बहुत-बड़े-बड़े शहर बसाये हैं और देहातों की तुलना में शहरों की जनसंख्या 
में प्रचण्ड वृद्धि की है, और इस प्रकार जनसंख्या के एक बड़े भाग को देहाती 
जीवन की जड़ता से मुक्त किया है। जिस तरह बुर्जुआ वर्ग ने देहातों को शहरों 
का अश्रित बना दिया हे, उसी तरह उसने बर्बर और अर्द्धबर्बर देशों को सभ्य 
देशों का, कृषक राष्ट्रों को औद्योगिक राष्ट्रों का, पूरब को पश्चिम का आश्रित 
बना दिया है। 

आबादी, उत्पादन के साधनों और सम्पत्ति की बिखरी हुई अवस्था को 
बुर्जुआ वर्ग अधिकाधिक खुत्म करता जाता है। बिखरी हुई आबादियों को उसने 
एक जगह जमा किया है, उत्पादन के साधनों का केन्द्रीकरण किया है और 
सम्पत्ति को चन्द लोगों के हाथों में संकेन्द्रित कर दिया है। राजनीतिक 
केन्द्रीकरण इसका अवश्यम्भावी परिणाम था। जो प्रान्त पहले स्वतन्त्र या 

ढीले-ढाले ढंग से सम्बद्ध थे और जिनके हित और कानून, जिनकी सरकारें 
और कर प्रणालियाँ अलग-अलग थीं, वे समूहबद्ध होकर, एक सरकार, एक 
विधि-संहिता, एक राष्ट्रीय वर्ग हित, एक सीमा और कर प्रणाली के साथ 
आज एक राष्ट्र बन गये हैं। 

मुश्किल से अपने एक शताब्दी के शासनकाल में बुर्जुआ वर्ग ने जितनी 
शक्तिशाली और प्रचण्ड उत्पादक शक्तियाँ उत्पन्न की हैं, उतनी पिछली सभी 
पीढ़ियों में मिलाकर भी नहीं उत्पन्न हुईं। प्राकृतिक शक्तियों का मनुष्य द्वारा 
वशीभूत किया जाना, मशीनों का उपयोग, उद्योग और खेतीबारी में रसायन का 
प्रयोग, भाप-नौपरिवहन, रेलवे, बिजली के तार, पूरे के पूरे महाद्वीपों का खेती 
करने लायक बनाया जाना, नदियों से नहरें निकाला जाना, पूरी आबादियों का 
मानो छूमन्तर से पैदा हो जाना - क्या पिछली शताब्दियों में कोई यह सोच भी 
जा था कि सामाजिक श्रम के गर्भ में ऐसी उत्पादक शक्तियाँ सोयी पड़ी 

कह 

इस तरह हम देखते हैं : उत्पादन और विनिमय के वे साधन, जिनकी 
बुनियाद पर बुर्जुआ वर्ग ने अपना निर्माण किया है, सामन्ती समाज में ही पैदा 
हो गये थे। लेकिन उत्पादन और विनिमय के इन साधनों के विकास की एक 
खास मंजिल पर वे अवस्थाएँ, जिनमें सामन्‍्ती समाज उत्पादन और विनिमय 
करता था, अर्थात कृषि और उद्योग का सामन्ती संगठन, या यूँ कहिये कि 
स्वामित्व के सामन्ती सम्बन्ध, नवोननत उत्पादक शक्तियों से बिल्कुल बेमेल हो 
गये; वे बहुत सारी बेडियाँ बन गये। उन्हें तोड़ फेंकना आवश्यक हो गया और 
उन्हें तोड़ फेंका गया। 

उनका स्थान बुर्जुआ वर्ग के आर्थिक और राजनीतिक प्रभुत्व और अनुकूल 
सामाजिक और राजनीतिक ढाँचे के साथ मुक्त होड़ ने ले लिया। 

आज हमारे सामने ठीक इसी तरह की गति हो रही है। उत्पादन, विनिमय 
और स्वामित्व के बुर्जुआ सम्बन्धों सहित आधुनिक बुर्जुआ समाज, वह समाज 
जिसने मानो तिलिस्म से उत्पादन और विनिमय के ऐसे विशाल साधनों को 
खड़ा कर दिया है, एक ऐसे जादूगर के समान है जिसने अपने जादू के जोर 
से पाताल लोक की शक्तियों को बुला तो लिया है, लेकिन अब उन्हें काबू 
में रखने में वह असमर्थ है। पिछले कई दशकों से उद्योग और वाणिज्य का 
इतिहास आधुनिक उत्पादक शक्तियों का उत्पादन की समकालीन अवस्थाओं 
के खिलाफ, स्वामित्व के उन सम्बन्धों के खिलाफ विद्रोह का ही इतिहास है, 

जो बुर्जुआ वर्ग और उसके शासन के अस्तित्व की शर्तें हैं। यहाँ पर उन 
वाणिज्यिक संकटों का जिक्र कर देना काफी है जिनके नियतकालिक आवर्तन 
द्वारा बुर्जुआ समाज के अस्तित्व की हर बार अधिकाधिक सख्ती के साथ 
परीक्षा होती है। इन संकटों में न केवल मौजूदा पैदावार के ही, बल्कि पहले 
से उत्पन्न उत्पादक शक्तियों के भी एक बड़े भाग को समय-समय पर नष्ट 
कर दिया जाता है। इन संकटों के समय एक महामारी फैल जाती है जो पिछले 
सभी युगों में एक बिल्कुल बेतुकी बात समझी जाती - अर्थात अतिउत्पादन 
की महामारी। समाज अचानक अपने को क्षणिक बर्बरता की अवस्था में लौटा 
हुआ पाता है; ऐसा लगता है कि उसके जीवन निर्वाह के सभी साधनों को 
किसी अकाल या सर्वनाशी विश्वयुद्ध ने एकबारगी खुत्म कर दिया है; उद्योग 
और वाणिज्य नष्ट हो गये प्रतीत होते हैं। और यह सब क्यों? इसलिए कि 
समाज में सभ्यता का, जीवन निर्वाह के साधनों का, उद्योग और वाणिज्य का 
अतिशय हो गया है। समाज की मौजूदा उत्पादक शक्तियाँ बुर्जुआ स्वामित्व की 
अवस्थाओं को अब उन्‍नत नहीं करतीं; बल्कि वे इन अवस्थाओं के लिए 
अतीव सशक्त बन जाती हैं, जिनकी बेडियों में वे जकड़ी हुई होती हैं; और 
जैसे ही वे इन बेडियों को तोड़ देती हैं वेसे ही वे पूरे बुर्जुआ समाज में 
अव्यवस्था पैदा कर देती हैं, बुर्जुआ स्वामित्व को खतरे में डाल देती हैं। बुर्जुआ 
समाज की अवस्थाएँ उनके द्वारा उत्पादित सम्पत्ति को समाविष्ट करने के लिए 
बहुत संकुचित हो जाती हैं। बुर्जुआ वर्ग इन संकटों से किस प्रकार अपने को 
उबारता है? एक ओर उत्पादक शक्तियों के एक बडे भाग को जूबरदस्ती नष्ट 
करके और दूसरी ओर नये-नये बाजारों पर कब्जा जमाकर और साथ ही पुराने 
बाजारों का और भी मुकम्मल तौर पर इस्तेमाल कर - यानी और भी वृहत और 
विनाशकारी संकटों के लिए पथ प्रशस्त कर, और इन संकटों को रोकने की 
क्षमता को घटाकर। 

जिन हथियारों से बुर्जुआ वर्ग ने सामन्‍्तवाद को मार गिराया था, वे ही अब 
बुर्जुआ वर्ग के खिलाफ मोड दिये जाते हैं। 

किन्तु बुर्जुआ वर्ग ने ऐसे हथियारों को ही नहीं गढ़ा है जो उसका अन्त 
कर देंगे, बल्कि उसने ऐसे लोगों को भी पैदा किया है जो इन हथियारों का 
इस्तेमाल करेंगे - आधुनिक मजदूर वर्ग - सर्वहारा वर्ग। 

जिस अनुपात में बुर्जुआ वर्ग का, अर्थात पूँजी का विकास होता है, उसी 
अनुपात में सर्वहारा वर्ग का, आधुनिक मजूदूर वर्ग का, उन श्रमजीवियों के वर्ग 

का विकास होता है, जो तभी तक जिन्दा रह सकते हैं जब तक उन्हें काम 
मिलता जाये, और उन्हें काम तभी तक मिलता है, जब तक उनका श्रम पूँजी 
में वृद्धि करता है। ये श्रमजीवी, जो अपने को अलग-अलग बेचने के लिए 
लाचार हैं, अन्य व्यापारिक माल की तरह खुद भी माल हैं, और इसलिए, वे 
होड़ के उतार-चढ़ाव तथा बाजार की हर तेजी-मन्दी के शिकार होते हैं। 

मशीनों के विस्तृत इस्तेमाल तथा श्रम विभाजन के कारण सर्वहाराओं के 
काम का वैयक्तिक चरित्र नष्ट हो गया है और इसलिए यह काम उनके लिए 
आकर्षक नहीं रह गया है। मजूदूर मशीन का पुछलला बन जाता है और उससे 
सबसे सरल, सबसे नीरस और आसानी से अर्जित योग्यता की माँग की जाती 
है। इसलिए मजदूर के उत्पादन पर खर्च लगभग पूर्णतः: उसके जीवन निर्वाह 
और वंश वृद्धि के लिए आवश्यक साधनों तक सीमित रह गया है। लेकिन 
हर माल का, और इसलिए श्रम का भी दाम उसके उत्पादन में लगे हुए खर्च 
के बराबर होता है। अत: जिस अनुपात में काम की अरुचिकरता में वृद्धि होती 
है उसी अनुपात में मजदूरी घटती है। यही नहीं, जिस मात्रा में मशीनों का 
इस्तेमाल तथा श्रम विभाजन बढ़ता है उसी मात्रा में श्रम का बोझ भी बढ़ता 
जाता है, चाहे यह काम के घण्टे बढ़ाने के जरिये हो या निर्धारित समय में 
मजदूरों से अधिक काम लेने या मशीन की रफ़्तार बढ़ाने आदि के जरिये। 

आधुनिक उद्योग ने पितृसत्तात्मक उस्ताद-कारीगर के छोटे-से वर्कशाप 
को औद्योगिक पूँजीपति के विशाल कारखाने में बदल दिया है। कारखाने में 
भरे झुण्ड के झुण्ड श्रमजीवी सैनिकों की तरह संगठित किये जाते हें। 
औद्योगिक फौज के सिपाहियों की तरह वे बाकायदा एक दरजावार तरतीब में 
बँटे हुए अफसरों और सार्जेण्टों की कमान में रखे जाते हैं। वे केवल बुर्जुआ 
वर्ग और बुर्जुआ राज्य के ही गुलाम नहीं हैं; बल्कि हर दिन, हर घण्टे वे 
मशीन के, ओवरसियर के और सर्वोपरि खुद बुर्जुआ कारखानेदार के गुलाम 
होते हैं। यह तानाशाही जितना ही अधिक खुलकर यह घोषित करती है कि 
मुनाफा ही उसका लक्ष्य और उद्देश्य है, उतना ही अधिक वह तुच्छ, घृणित 
और कट होती है। 

शारीरिक श्रम में जितनी ही प्रवीणता और मशक्कत की जुरूरत कम 
होती जाती है अर्थात जितनी ही आधुनिक उद्योग में प्रगति होती जाती हे, 
उतना ही अधिक पुरुषों का स्थान स्त्रियाँ लेती जाती हैं। जहाँ तक मजदूर वर्ग 
का प्रश्न है, आयु और लिंगभेद का कोई विशिष्ट सामाजिक महत्त्व नहीं रह 

गया है। सभी श्रम के औजार हैं - आयु और लिंगभेद के अनुसार किसी पर 
कम खर्च बैठता है, तो किसी पर ज़्यादा। 

कारखानेदार द्वारा मजुदूर के शोषण का फिलहाल अन्त हुआ नहीं, और 
उसे नकद मजूदूरी मिली नहीं कि फौरन बुर्जुआ वर्ग के अन्य भाग - 
मकान-मालिक, दूकानदार, गिरवी रखने वाला महाजन, आदि - उस पर टूट 
पड़ते हैं। 

मध्यम वर्ग के निम्न स्तर - छोटे कारोबारी, दूकानदार, आम तौर पर 
किरायाजीवी, दस्तकार और किसान - ये सब धीरे-धीरे सर्वहारा वर्ग की 
स्थिति में पहुँच जाते हैं। कुछ तो इसलिए कि जिस पैमाने पर आधुनिक उद्योग 
चलता है उसके लिए उनकी छोटी पूँजी पूरी नहीं पड़ती और बड़े पूँजीपतियों 
के साथ होड़ में वह डूब जाती है; और कुछ इसलिए कि उत्पादन के नये-नये 
तरीकों के निकल आने के कारण उनके विशिष्टीकृत कौशल का कोई मूल्य 
नहीं रह जाता है। इस प्रकार आबादी के सभी वर्गों से सर्वहारा वर्ग की भर्ती 
होती है। 

सर्वहारा वर्ग विकास की विभिन्‍न मंजिलों से गुज॒रता है। जन्म काल से 
ही बुर्जुआ वर्ग से उसका संघर्ष शुरू हो जाता है। शुरू में अकेले-दुकेले 
मजदूर लड़ते हैं, फिर एक कारखाने के मजदूर मिलकर लड़ते हैं, तब फिर 
एक उद्योग के एक इलाके के सब मजूदूर एक साथ उस पुँजीपति से मोर्चा 
लेते हैं जो उनका सीधे-सीधे शोषण करता है। उनका हमला उत्पादन की 
बुर्जुआ अवस्थाओं पर नहीं होता बल्कि खुद उत्पादन के औजारों पर होता है। 
वे अपनी मेहनत के साथ होड़ करने वाले बाहर से मँगाये गये सामानों को नष्ट 
कर देते हैं, मशीनों को चूर कर देते हैं, फैक्टरियों में आग लगा देते हैं और 
मध्ययुग के कारीगर की खोई हुई हैसियत को फिर से कायम करने की 
बलपूर्वक कोशिश करते हैं। 

इस अवस्था में मजदूर देशभर में बिखरे हुए, असम्बद्ध और अपनी ही 
आपसी होड़ के कारण बाँटे हुए जन-समुदाय होते हैं। अगर कहीं मिलकर वे 
अपना एक ठोस संगठन बना भी लेते हैं तो यह अभी उनकी सक्रिय एकता 
का फल नहीं, बल्कि बुर्जुआ वर्ग की एकता का फल होता है, क्योंकि बुर्जुआ 
वर्ग को अपने राजनीतिक उद्देश्यों की पूर्ति के लिए पूरे सर्वहारा वर्ग को 
गतिशील करना पड़ता है और वह ऐसा करने में अभी कुछ समय तक समर्थ 
भी होता है। इसलिए इस अवस्था में सर्वहारा वर्ग अपने शत्रुओं से नहीं, बल्कि 

अपने शत्रुओं के शत्रुओं से, निरंकुश राजतन्त्र के अवशेषों, भूस्वामियों, 
गैर-औद्योगिक बुर्जुआओं, निम्न-बुर्जुआओं से लड़ता है। इस प्रकार, इतिहास 
की समस्त गतिविधि के सूत्र बुर्जुआ वर्ग के हाथों में केन्द्रित रहते हैं; इस 
प्रकार हासिल की गयी हर जीत बुर्जुआ वर्ग की जीत होती है। 

लेकिन उद्योग के विकास के साथ-साथ सर्वहारा वर्ग की संख्या में ही 
वृद्धि नहीं होती, बल्कि वह बड़ी-बड़ी जमातों में संकेन्द्रित हो जाता है, उसकी 
ताकत बढ जाती है और उसे अपनी इस ताकृत का अधिकाधिक अहसास होने 
लगता है। मशीनें जिस अनुपात में श्रम के सभी भेदों को मिटाती जाती हैं और 
लगभग सभी जगह मजदूरी को एक ही निम्न स्तर पर लाती जाती हैं, उसी 
अनुपात में सर्वहारा वर्ग की पाँतों में नाना प्रकार के हित और जीवन की 
अवस्थाएँ अधिकाधिक एकसम होती जाती हैं। बुर्जुआ वर्ग की बढ़ती हुई 
आपसी होड़ और उससे पैदा होने वाले व्यापारिक संकटों के कारण मजुदूरी 
और भी अस्थिर हो जाती है। मशीनों में लगातार सुधार, जो निरन्तर तेजी के 
साथ बढ़ता जाता है, मजदूरों की जीविका को अधिकाधिक अनिश्चित बना 
देता है। अलग-अलग मजदूरों और अलग-अलग पूँजीपतियों की टक्करें 
अधिकाधिक रूप से दो वर्गों के बीच की टक्‍करों की शक्ल अख्तियार करती 
जाती हैं। और तब बुर्जुआ वर्ग के विरुद्ध मजुदूर अपने संगठन (ट्रेड यूनियनें) 
बनाने लगते हैं, मजदूरी की दर को कायम रखने के लिए वे संघबद्ध होते हें; 
समय-समय पर होने वाली इन टक्‍करों के लिए पहले से तैयार रहने के निमित्त 
वे स्थायी संघों की स्थापना करते हैं। जहाँ-तहाँ उनकी लड़ाई बलवों का रूप 
धारण कर लेती है। 

जब-तब मजदूरों की जीत भी होती है लेकिन केवल वक्‍्ती तौर पर। 
उनकी लड़ाइयों का असली फल तात्कालिक नतीजों में नहीं, बल्कि मजूदूरों 
की निरन्तर बढ़ती हुई एकता में है। आधुनिक उद्योग द्वारा उत्पन्न किये गये 
संचार साधनों से, जो अलग-अलग जगहों के मजदूरों को एक-दूसरे के 
सम्पर्क में ला देते हैं, एकता के इस काम में मदद मिलती है। एक ही प्रकार 
के अनगिनत स्थानीय संघर्षों को केन्द्रीकृत करके उन्हें एक राष्ट्रीय वर्ग संघर्ष 
का रूप देने के लिए बस इसी प्रकार के सम्पर्क की जुरूरत होती है। लेकिन 
प्रत्येक वर्ग संघर्ष एक राजनीतिक संघर्ष होता है। और उस एकता को, जिसे 
हासिल करने के लिए पुराने जमाने में यातायात की घोर असुविधाओं के कारण 
मध्ययुग के बर्गरों को सदियाँ लगी थीं, रेलों की कृपा से आधुनिक सर्वहारा 

कुछ ही वर्षों में हासिल कर लेते हें। 

सर्वहाराओं का एक वर्ग के रूप में संगठन और फलत: एक राजनीतिक 
पार्टी के रूप में उनका संगठन उनकी आपसी होड़ के कारण बराबर गड़बड़ी 
में पड़ जाता है। लेकिन हर बार वह फिर उठ खड़ा होता है - पहले से भी 
अधिक मजबूत, दृढ़ और शक्तिशाली बनकर। खुद बुर्जुआ वर्ग की भीतरी 
फूटों का फ़ायदा उठाकर वह मजूदूरों के अलग-अलग हितों को कानूनी तौर 
पर भी मनवा लेता हे। इंग्लैण्ड में दस घण्टे के काम के दिन का कानून इसी 
तरह पारित हुआ था। 

पुराने समाज के विभिन्‍न वर्गों के बीच टकराव कुल मिलाकर सर्वहारा वर्ग 
के विकास को अनेक रूपों में मदद ही पहुँचाते हैं। बुर्जुआ वर्ग अपने को 
लगातार संघर्ष में फँसा पाता है : पहले अभिजात वर्ग के विरुद्ध, फिर खुद 
बुर्जुआ वर्ग के उन भागों के विरुद्ध, जिनके हित औद्योगिक प्रगति के प्रतिकूल 
हो जाते हैं और अन्ततः विदेशों के बुर्जुआ वर्ग के विरुद्ध तो हमेशा ही। इन 
सभी लडाइयों में वह सर्वहारा वर्ग से अपील करने के लिए, उससे मदद माँगने 
के लिए. और इस प्रकार उसे राजनीतिक अखाड़े में खींच लाने के लिए मजबूर 
होता है। अतः बुर्जुआ वर्ग खुद ही सर्वहारा वर्ग को अपने राजनीतिक और 
सामान्य शिक्षण के तत्त्वों से सम्पन्न कर देता है, अर्थात उनके हाथ में बुर्जुआ 
वर्ग से लड़ने के लिए हथियार थमा देता है। 

इसके अलावा, जैसाकि हम ऊपर देख चुके हैं, उद्योग की उन्नति के 
कारण, शासक वर्गों के पूरे के पूरे समूह सर्वहाराओं की अवस्था में पहुँचा दिये 
जाते हैं, या कम से कम उनके अस्तित्व की अवस्थाओं के लिए खतरा पैदा 
हो जाता है। ये लोग भी सर्वहारा वर्ग को ज्ञानोद्दीप्ति और प्रगति के नये तत्त्व 
प्रदान करते हैं। 

अन्त में, वर्ग संघर्ष जब निर्णायक घड़ी के नजूदीक पहुँच जाता है तब 
शासक वर्ग में, वास्तव में सम्पूर्ण पुराने समाज के अन्दर, हो रही विघटन की 
प्रक्रिया इतना प्रचण्ड और प्रत्यक्ष रूप धारण कर लेती है कि शासक वर्ग का 
एक छोटा-सा हिस्सा उससे अलग होकर क्रान्तिकारी वर्ग के साथ - उस वर्ग 
के साथ जिसके हाथ में भविष्य होता है - आ मिलता है। इसलिए, जिस तरह 
पहले के युग में सामन्तों का एक भाग टूटकर बुर्जुआ वर्ग से आ मिला था, 
उसी तरह अब बुर्जुआ वर्ग का एक हिस्सा और खास तौर से बुर्जुआ विचारकों 
का एक हिस्सा जिसने इतिहास की समग्र गति को सैद्धान्तिक रूप में समझने 

के योग्य स्तर पर खुद को पहुँचा दिया है, सर्वहारा वर्ग से आकर मिल जाता 
है। 

बुर्जाआ वर्ग के मुकाबले में आज जितने भी वर्ग खड़े हैं, उन सबमें 
सर्वहारा ही वास्तव में क्रान्तिकारी वर्ग है। दूसरे वर्ग आधुनिक उद्योग के समक्ष 
हासोन्मुख होकर अन्ततः विलुप्त हो जाते हैं; सर्वहारा वर्ग ही उसकी मौलिक 
और विशिष्ट उपज हे। 

निम्न मध्यम वर्ग के लोग - छोटे कारखानेदार, दूकानदार, दस्तकार और 
किसान - ये सब मध्यम वर्ग के अंश के रूप में अपने अस्तित्व को नष्ट होने 
से बचाने के लिए बुर्जुआ वर्ग से लोहा लेते हैं। इसलिए वे क्रान्तिकारी नहीं, 
रूढ़वादी हैं। इतना ही नहीं, चूँकि वे इतिहास के चक्र को पीछे की ओर 
घुमाने की कोशिश करते हैं, इसलिए वे प्रतिगामी हैं। अगर कहीं वे क्रान्तिकारी 
हैं तो सिर्फ इसलिए कि उन्हें बहुत जल्द सर्वहारा वर्ग में मिल जाना हे; चुनाँचे 
वे अपने वर्तमान नहीं, बल्कि भविष्य के हितों की रक्षा करते हैं; अपने 
दृष्टिकोण को त्यागकर वे सर्वहारा का दृष्टिकोण अपना लेते हैं। 

“खतरनाक वर्ग,” समाज का कचरा, पुराने समाज के निम्नतम स्तरों में 
से निकला हुआ और निष्क्रियता के कीचड़ में सड़ता हुआ समुदाय जहाँ-तहाँ 
सर्वहारा क्रान्ति की आँधी में पड़ुकर आन्दोलन में खिंच आ सकता है; लेकिन 
उसके जीवन की अवस्थाएँ उसे प्रतिक्रियावादी षड्यन्त्र के भाड़े के टट्टू का 
काम करने के लिए कहीं अधिक मौजूँ बना देती हैं। 

सर्वहारा वर्ग की मौजूदा अवस्था में पुराने समाज की अवस्थाओं का 
वस्तुत: अब नाम-निशान तक बाकी नहीं रह गया है। सर्वहारा के पास कोई 
सम्पत्ति नहीं है; अपनी स्त्री और अपने बच्चों के साथ उसका जो सम्बन्ध हे 
वह बुर्जुआ पारिवारिक सम्बन्धों से बिल्कुल ही भिन्‍न है। आधुनिक औद्योगिक 
श्रम ने, पूँजी के आधुनिक जुबे ने - जो इंग्लैण्ड, फ्रांस, अमेरिका और जर्मनी, 
सब जगह एक ही जेसा है - उसके राष्ट्रीय चरित्र के सभी चिह्नों का अन्त 
कर दिया है। कानून, नेतिकता, धर्म - ये सब उसके लिए बुर्जुआ पूर्वाग्रह मात्र 
हैं, जिनकी ओट में घातक बुर्जुआ हित छिपे हुए हैं। 

आज तक जिन-जिन वर्गों का पलड़ा भारी हुआ है, उन सबने अपने 
पहले से हासिल दरजे को मजूबूत बनाने के लिए समाज को अपनी 
हस्तगतकरण प्रणाली के अधीन करने की कोशिश की हे। सर्वहारा वर्ग अपनी 
अब तक की हस्तगतकरण प्रणाली का और उसके साथ-साथ पहले की 

प्रत्येक हस्तगतकरण प्रणाली का अन्त किये बिना समाज की उत्पादक 
शक्तियों का स्वामी नहीं बन सकता। सर्वहारा वर्ग के पास बचाने और सुरक्षित 
रखने के लिए अपना कुछ भी नहीं है; उसका लक्ष्य निजी स्वामित्व की पुरानी 
सभी गारण्टियों और जूमानतों को नष्ट कर देना हे। 

पहले के सभी ऐतिहासिक आन्दोलन अल्पमत के आन्दोलन रहे हैं या 
अल्पमत के फायदे के लिए रहे हैं। किन्तु सर्वहारा आन्दोलन विशाल बहुमत 
का, विशाल बहुमत के फायदे के लिए होने वाला चेतन तथा स्वतन्त्र आन्दोलन 
है। हमारे वर्तमान समाज का सबसे निचला स्तर, सर्वहारा वर्ग, शासकीय समाज 
की सभी ऊपरी परतों को पलटे बिना हिल तक नहीं सकता, किसी प्रकार 
अपने को ऊपर नहीं उठा सकता। 

बुर्जुआ वर्ग के खिलाफ सर्वहारा वर्ग का संघर्ष, यद्यपि सारतत्त्व की दृष्टि 
से नहीं, तथापि रूप की दृष्टि से शुरू में राष्ट्रीय संघर्ष होता है। हर देश के 
सर्वहारा वर्ग को, जाहिर है, पहले अपने ही बुर्जुआ वर्ग से निबटना होगा। 

सर्वहारा वर्ग के विकास की सबसे सामान्य अवस्थाओं का वर्णन करते हुए 
हमने वर्तमान समाज के अन्दर न्यूनाधिक प्रच्छन्‍न रूप से चलने वाले गृहयुद्ध 
का उसी बिन्दु तक चित्रण किया है जहाँ वह युद्ध प्रत्यक्ष क्रान्ति के रूप में 
भड़क उठता है और जहाँ बुर्जुआ वर्ग को बलपूर्वक उखाड़ फेंकना सर्वहारा 
वर्ग के शासन के लिए आधार प्रस्तुत करता है। 

अभी तक जैसाकि हम देख चुके हैं, हर तरह का समाज उत्पीड़क और 
उत्पीड़ित वर्गों के विरोध पर कायम रहा है। लेकिन किसी भी वर्ग का 
उत्पीड़न करने के लिए यह जूरूरी है कि उसे कम से कम ऐसी सुविधाएँ दी 
जायें जिससे और न सही तो, एक गुलाम वर्ग के रूप में, वह जिन्दा रह सके। 
भूदास व्यवस्था के युग में भूदास ने उन्‍नति कर कम्यून की सदस्यता हासिल 
कर ली थी, उसी तरह जैसे निम्न-बुर्जुआ सामन्ती निरंकुशता के जुवे के नीचे 
बुर्जुआ बनने में सफल हो गया था। लेकिन आधुनिक मजदूर की दशा बिल्कुल 
उल्टी है। उद्योग की उन्‍नति के साथ, ऊपर उठने के बजाय, वह स्वयं अपने 
वर्ग के अस्तित्व के लिए आवश्यक अवस्थाओं के स्तर से नीचे गिरता जाता 
है। वह कंगाल हो जाता है और उसकी मुफलिसी आबादी और दोलत से भी 
ज़्यादा तेजी से बढ़ती है। ऐसी स्थिति में यह बिल्कुल स्पष्ट हो जाता है कि 
बुर्जुआ वर्ग अब समाज का शासक बने रहने के और समाज पर अपने 
अस्तित्व की अवस्थाओं को, अनिवार्य नियम के रूप में, लादने के अयोग्य 

है। बुर्जुआ वर्ग शासन करने के अयोग्य है क्योंकि वह अपने गुलाम को गुलामी 
की हालत में जिन्दा रहने की गारण्टी देने में असमर्थ है, क्योंकि वह उसके 
जीवन स्तर में ऐसी गिरावट नहीं रोक सकता जिसके फलस्वरूप वह उसकी 
कमाई खाने के बजाय उसका पेट भरने को मजबूर हो जाता है। समाज अब 
बुर्जुआ वर्ग के मातहत नहीं रह सकता - दूसरे शब्दों में, बुर्जुआ वर्ग का 
अस्तित्व अब समाज से मेल नहीं खाता। 

बुर्जुआ वर्ग के अस्तित्व और प्रभुत्व की लाजिमी शर्त पूँजी का निर्माण 
और वृद्धि है; और पूँजी की शर्त है उज॒रती श्रम। उज्रती श्रम पूर्णतया मजूदूरों 
की आपसी होड़ पर निर्भर करता है। उद्योग की उन्नति, जिसे बुर्जुआ वर्ग 
अनिवार्यत: अग्रसर करता है, होड़ के कारण उत्पन्न मजूदूरों के अलगाव की 
जगह पर उनका संसर्गजनित क्रान्तिकारी एका कायम कर देती है। इस तरह 
आधुनिक उद्योग का विकास बुर्जुआ वर्ग के पैरों के नीचे से उस जमीन को 
ही खिसका देता है जिसके आधार पर वह उत्पादन करता है और पैदावार को 
हड॒प लेता है। अतः बुर्जुआ वर्ग सर्वोपरि अपनी कब्र खोदने वालों को पैदा 
करता है। उसका पतन और सर्वहारा वर्ग की विजय दोनों समान रूप से 
अनिवार्य हैं। 

